



# दक्षिण भारत राष्ट्रमत



தக்ஷிண பாரதத் ராஷ்டிரமத் | தினமணி ஹிந்தி நாளிதழ் | चेन्नई और बंगलूरु से एक साथ प्रकाशित

**5** जेहाद की बात करने वालों को शर्म आनी चाहिए : योगी आदित्यनाथ

**6** मेजर विनय चौधरी: घायल होने के बावजूद कर दिया 3 खूंखार आतंकवादियों का संहार

**7** अंग्रेजों की छोड़ी हुई बीमारी है कांग्रेस पार्टी कंगना

## फ़र्स्ट टेक

**आईपीएल सट्टेबाजी: पुणे से 26 सट्टेबाज गिरफ्तार**  
रायपुर/भाषा। छत्तीसगढ़ पुलिस ने महादेव ऐप जैसे ऑनलाइन सट्टेबाजी गेमिंग एप्लिकेशन के माध्यम से इंडियन प्रीमियर लीग (आईपीएल) 2024 क्रिकेट मैचों पर सट्टेबाजी में कथित संलिप्तता के लिए महाराष्ट्र से 26 लोगों को गिरफ्तार किया है। पुलिस अधिकारियों ने शनिवार को यह जानकारी दी। रायपुर जिले के वरिष्ठ पुलिस अधीक्षक संतोष सिंह ने यहां एक संवाददाता सम्मेलन में बताया कि सट्टेबाजों को पुणे के दो अपार्टमेंट से गिरफ्तार किया गया। इस कार्रवाई में रायपुर पुलिस की एंटी फ्राइड एंड साइबर यूनिट (एसीसीयू) का एक दल शामिल था। सिंह ने बताया कि इस गिरफ्तारी के साथ, आईपीएल मैचों पर सट्टेबाजी के संबंध में रायपुर पुलिस ने अब तक 34 सट्टेबाजों को गिरफ्तार किया है।

**पेटेएम के सीओओ भावेश गुप्ता ने दिया इस्तीफा**  
नई दिल्ली/भाषा। पेटेएम की मूल कंपनी वन97 कम्यूनिकेशंस के अध्यक्ष और मुख्य परिचालन अधिकारी भावेश गुप्ता ने कंपनी से इस्तीफा दे दिया है। कंपनी ने शनिवार को एक आधिकारिक बयान में यह जानकारी दी। फिनटेक फर्म पेटेएम ने वरिष्ठ प्रबंधन में फेरबदल के तहत राकेश सिंह को पेटेएम मनी का मुख्य कार्यकारी अधिकारी नियुक्त किया है। कंपनी ने अब तक पेटेएम मनी का नेतृत्व कर रहे वरुण शीधर को पेटेएम सर्विसेज का सीओओ बनाया है। पेटेएम सर्विसेज म्यूचुअल फंड और अन्य धन प्रबंधन उत्पादों के वितरण कारोबार में शामिल है। बयान में कहा गया कि भुगतान और उधार कारोबार की देखरेख करने वाले अध्यक्ष और मुख्य परिचालन अधिकारी भावेश गुप्ता ने व्यक्तिगत कारणों से कामकाजी जीवन से अकाश लेने का फैसला किया है। यह साल के अंत तक पेटेएम की विकास पहलों के लिए मार्गदर्शन देते हुए सलाहकार की भूमिका में आ जाएंगे।

**भारत ने ऑस्ट्रेलिया में दवा मूल्य नियंत्रण का मुद्दा उठाया**  
नई दिल्ली/भाषा। भारत ने हाल ही में ऑस्ट्रेलिया में दवा मूल्य नियंत्रण का मुद्दा उठाया। दोनों देशों के अधिकारियों के बीच द्विपक्षीय बैठक के दौरान यह मुद्दा उठाया गया। वाणिज्य मंत्रालय ने शनिवार को कहा कि दोनों पक्षों ने बाजार पहुंच के मुद्दों का समय पर समाधान करने, लोगों के बीच संपर्क को गहरा करने और तरजीही आयात के आंकड़े साझा करने के लिए एक संरचनागत तंत्र बनाने पर मिलकर काम करने का फैसला किया है। दोनों देशों के बीच द्विपक्षीय व्यापार 2023-24 में 7.7 प्रतिशत घटकर 24 अरब अमेरिकी डॉलर रह गया।

## कांग्रेस के 'शहजादे' को भारत का प्रधानमंत्री बनाने की पाकिस्तान कर रहा है दुआ : मोदी

दक्षिण भारत राष्ट्रमत dakshinbharat.com

**पलामू (झारखंड)/भाषा।** प्रधानमंत्री नरेन्द्र मोदी ने शनिवार को कहा कि उनकी सरकार के 'सर्जिकल स्ट्राइक' और 'एयर स्ट्राइक' ने पाकिस्तान को इतना हिला दिया है कि पड़ोसी देश के नेता अब दुआ कर रहे हैं कि कांग्रेस का 'शहजादा' भारत का प्रधानमंत्री बने।

मोदी ने पलामू में एक चुनावी रैली को संबोधित करते हुए कांग्रेस नेता राहुल गांधी का नाम लिए बिना उन पर निशाना साधा और कहा कि पड़ोसी देश भले ही उन्हें (राहुल गांधी को) प्रधानमंत्री के रूप में देखना चाहता हो, लेकिन भारत मजबूत प्रधानमंत्री वाला मजबूत देश चाहता है। उन्होंने कहा, मां भारती का अपमान अब बर्दाश्त नहीं किया



## भ्रष्टाचार में लिप्त सभी लोगों को अगले पांच वर्षों में कानूनी कार्रवाई का सामना करना पड़ेगा

**सिसई (झारखंड)/भाषा।** प्रधानमंत्री नरेन्द्र मोदी ने शनिवार को कहा कि राष्ट्रीय जनतांत्रिक गठबंधन (राजग) की सरकार ने भ्रष्ट ताकतों को बेनकाब कर दिया है और भ्रष्टाचार में लिप्त सभी लोगों को अगले पांच साल में कानून के तहत कार्रवाई का सामना करना पड़ेगा। जेल में बंद झारखंड के पूर्व मुख्यमंत्री हेमंत सोरेन का नाम लिए बगैर उन पर निशाना साधते हुए मोदी ने कहा कि कांग्रेस और विपक्षी दल के

नेता भ्रष्टाचारियों के समर्थन में रैलियां निकालते हैं। उन्होंने लोहरदगा लोकसभा सीट से भाजपा उम्मीदवार समीर उरांव के पक्ष में गुमला के सिसई में एक चुनावी रैली में कहा, झारखंड के पूर्व मुख्यमंत्री भ्रष्टाचार के मामले में जेल में हैं। मोदी इस बुराई को खत्म करने के लिए प्रतिबद्ध हैं। भ्रष्टाचार में लिप्त सभी लोगों को अगले पांच वर्षों में कानूनी कार्रवाई का सामना करना पड़ेगा।

जाएगा। नए भारत के 'सर्जिकल और एयर स्ट्राइक' ने उस भारत पर आतंकी हमलों पाकिस्तान को हिलाकर

रख दिया था, जिसे कांग्रेस शासन के दौरान भारत पर आतंकी हमलों का समर्थन करने के लिए जाना जाता था। मोदी ने कहा, नया भारत जानता है कि निरस्त करने का मार्ग दुश्मन के इलाके में कैसे

## पुंछ में वायुसेना के काफिले पर आतंकवादी हमला

### एक सैनिक की मौत, चार घायल

दक्षिण भारत राष्ट्रमत dakshinbharat.com

**जम्मू/भाषा।** जम्मू-कश्मीर के पुंछ जिले में शनिवार को आतंकवादियों ने भारतीय वायुसेना (आईएफएफ) के एक काफिले पर घात लगाकर हमला किया जिससे एक सैनिक की मौत हो गई और चार अन्य सैनिक घायल हो गए। अधिकारियों ने यह जानकारी दी।



पुंछ के सुरनकोट इलाके में सनाई टॉप की ओर जा रहे भारतीय वायुसेना के वाहनों पर चार आतंकवादियों ने गोलीबारी की जिसमें पांच सुरक्षार्कर्मियों घायल हो

गए जिनमें से दो की हालत गंभीर थी। उन्होंने बताया कि गंभीर रूप से घायल सैनिकों में से एक ने बाद में इलाज के दौरान एक सैन्य अस्पताल में दम तोड़ दिया।

## 'यूट्यूबर' एल्विश यादव और अन्य के खिलाफ धनशोधन का मामला दर्ज

दक्षिण भारत राष्ट्रमत dakshinbharat.com

**लखनऊ/भाषा।** प्रवर्तन निदेशालय (ईडी) ने 'यूट्यूबर' और कुछ अन्य लोगों के खिलाफ पार्टियों में मादक पदार्थ के रूप में सांप के जहर का संदिग्ध रूप से इस्तेमाल के आरोप में धनशोधन का मामला दर्ज किया था। आधिकारिक सूत्रों ने शनिवार को यह जानकारी दी।

सूत्रों ने बताया कि जांच के दौरान यादव और मामले से जुड़े कुछ अन्य लोगों से पूछताछ की जाएगी। नोएडा पुलिस ने कथित तौर पर यादव द्वारा आयोजित पार्टियों में मादक पदार्थ के रूप में सांप के जहर के इस्तेमाल की जांच के सिलसिले में 17 मार्च को यादव को गिरफ्तार किया था। नोएडा पुलिस ने 'यिलिटी शो' - 'बिग बॉस ओटीटी-2' के विजेता यादव (26) के खिलाफ स्वापक औषधि एवं मन:प्रभावी पदार्थ (एनडीपीएस) अधिनियम, वन्यजीव संरक्षण अधिनियम और भारतीय दंड संहिता (आईपीसी) की विभिन्न धाराओं के तहत मामला दर्ज किया था।

## रूसी हमले में यूक्रेन का गांव बुरी तरह क्षतिग्रस्त

**कीव/एपी।** यूक्रेन के दोनेत्स्क प्रांत का ओचेरेटीन गांव रूसी बलों के हमले में बुरी तरह क्षतिग्रस्त हो गया और निवासियों को भागने को मजबूर होना पड़ा। ड्रोन से ली गई फुटेज में यह जानकारी सामने आई है। रूसी सैनिकों में आगे बढ़ रहे हैं और गोला-बारूद की कमी का सामना कर रही कीव की सेना लगातार हमले कर रहे हैं। यूक्रेन की सेना ने इस बात को स्वीकार किया कि रूसी सेना ओचेरेटीन गांव घुस चुकी है, जहां लोग रह रहे थे। यूक्रेन की सेना ने कहा कि अभी क्षेत्र में लड़ाई जारी है। ड्रोन की फुटेज में कोई एक भी व्यक्ति नजर नहीं आता लेकिन गांव की ऐसी कोई इमारत नहीं है, जो रूसी हमले का शिकार नहीं बनी हो। कई घर पूरी तरह क्षतिग्रस्त हुए देखे जा सकते हैं।

## अपहरण मामले में विधायक रेवन्ना हिरासत में लिए गए

दक्षिण भारत राष्ट्रमत dakshinbharat.com

**बेंगलूरु।** अपहरण के एक मामले में यहां की एक अदालत ने कर्नाटक जद (एस) के विधायक एच.डी. रेवन्ना की अग्रिम जमानत याचिका खारिज कर दी, जिसके बाद शनिवार को विशेष जांच दल के अधिकारियों ने उन्हें हिरासत में ले लिया। अधिकारियों ने यह जानकारी दी। पूर्व मंत्री और पूर्व प्रधानमंत्री एच.डी. देवेगौड़ा के बेटे रेवन्ना और उनके विश्वासपात्र सतीश बबन्ना के खिलाफ एक महिला के अपहरण के आरोप में



भारजपा-जद(एस) उम्मीदवार प्रज्ज्वल रेवन्ना ने उसकी मां का नाम शोधन किया था। मामले में बबन्ना को पहले ही गिरफ्तार किया जा चुका है। रेवन्ना को यहां देवेगौड़ा के आवास से हिरासत में लिया गया।

## तमिलनाडु में कांग्रेस नेता का अधजला शव बरामद

**तिरुनेलवेली (तमिलनाडु)/भाषा।** तमिलनाडु के तिरुनेलवेली में पिछले कुछ दिनों से लापता कांग्रेस के एक नेता का अधजला शव शनिवार को बरामद किया गया। पुलिस ने यह जानकारी दी। पुलिस ने बताया कि केपीके जयकुमार धनसिंह का अधजला शव उन्हें के खेत से बरामद किया गया। हाल ही में मृतक धनसिंह ने अपनी जान को खतरा होने का दावा किया था। धनासिंह के बेटे ने पहले पुलिस को अपने पिता के लापता होने की शिकायत दर्ज कराई थी। धनसिंह कांग्रेस की पूर्व तिरुनेलवेली इकाई के प्रमुख थे। पुलिस ने बताया कि इस मामले को सुलझाने के लिए तीन विशेष टीम गठित की गई हैं। विपक्ष ने इस मामले पर सत्तारूढ़ द्रमुक और राज्य पुलिस पर जमकर निशाना साधा।

## विदेश मंत्री एस जयशंकर ने कहा है कि चीन के साथ सीमा पर समझौता करने की कोशिश कर रहा है भारत

दक्षिण भारत राष्ट्रमत dakshinbharat.com

**नई दिल्ली/एजेन्सी।** विदेश मंत्री एस जयशंकर ने कहा है कि चीन ने भारतीय सीमा का अतिक्रमण किया है लेकिन यह सारा अतिक्रमण 1958-59 के दौरान हुआ था और अब भारत चीन के साथ सीमा को लेकर समझौता करने की कोशिश कर रहा है। विदेश मंत्री ने एक टेलिविजन नेटवर्क के साथ एक साक्षात्कार में ये बात कही। उन्होंने साफ किया कि भारत सरकार चीन के मामले में चुप नहीं बैठी है। लेकिन कांग्रेस लोगों को गुमराह करने में लगी है और उसके शासन के दौरान कब्जाई गयी हमारी ज़मीन को



अब का अतिक्रमण बताने की कोशिश कर रही है। यह पूछे जाने पर कि कांग्रेस नेता राहुल गांधी का आरोप है कि चीन भारतीय सीमा में आ गया है और हमारी जमीन पर कब्जा करके बैठा है। विपक्ष यह भी कहता है कि पाकिस्तान पर तो सर्जिकल स्ट्राइक, एयर स्ट्राइक हो गई पर चीन पर खामोशी रहती है, डॉ. जयशंकर ने कहा, चीन पर खामोशी नहीं है। चीन के बारे में लोगों को गुमराह किया जा रहा है। कांग्रेस पार्टी और राहुल गांधी कहते हैं कि चीन ने हमारी धरती पर लदाख में एक पुल बना लिया है। अगर आप बारीकी में जाएं तो देखेंगे कि ये पुल जरूर बनाया है। वहां एक झील है पेंगोंग। पेंगोंग पर चीन ने 1958 में कब्जा किया था।

## इंडोनेशिया के सुलावेसी द्वीप में बाढ़ और भूस्खलन

**जकार्ता/एपी।** इंडोनेशिया के सुलावेसी द्वीप में बाढ़ और भूस्खलन के कारण 14 लोगों की मौत हो गई। अधिकारियों ने शनिवार को यह जानकारी दी। स्थानीय बचाव एजेंसी के प्रमुख मेक्सियनस बेकाबेल ने बताया कि दक्षिण सुलावेसी प्रांत के लुपु जिले में बृहस्पतिवार से हो रही भूस्खलन बारिश के कारण भूस्खलन हुआ। बाढ़ से 13 उप-जिले प्रभावित हुए हैं। क्षेत्र में अधिकतर जगह पानी और किरच नजर आ रहा है। बारिश के कारण 1,000 से अधिक घर प्रभावित हुए हैं, जिनमें से 42 तहस-नहस हो गए हैं। एक खोज और बचाव दल ने रबड़ की नौकाओं और अन्य वाहनों का उपयोग करके निवासियों को सुरक्षित स्थान पर पहुंचाया।

## किशोर न्याय विभिन्न विधायी कानूनों की जटिल परस्पर क्रिया से आकार लेता है : न्यायमूर्ति चंद्रचूड़

**काठमांडू/भाषा।** भारत के प्रधान न्यायाधीश (सीजेआई) डी. वाई. चंद्रचूड़ ने कहा है कि किशोर न्याय केवल इससे संबंधित जेजे अधिनियम के निर्देशों तक ही सीमित नहीं है, बल्कि विभिन्न विधायी कानूनों की जटिल पारस्परिक क्रिया से आकार लेता है। न्यायमूर्ति चंद्रचूड़ अपनी बात के समर्थन में उस 14-वर्षीया बलात्कार पीड़िता का जिक्र किया जिसके 30 सप्ताह के गर्भ को समाप्त करने का उद्यत न्यायालय ने मंजूरी दी थी।

शीर्ष अदालत ने 22 अप्रैल को संविधान के अनुच्छेद 142 के तहत अपनी शक्तियों का इस्तेमाल करके नाबालिग लड़की को 30 सप्ताह का गर्भ समाप्त करने की अनुमति प्रदान की। यह अनुच्छेद शीर्ष अदालत को किसी भी मामले में पूर्ण न्याय के लिए आवश्यक आदेश पारित करने का अधिकार प्रदान करता है। गर्भावस्था का चिकित्सकीय समापन (एमटीपी) अधिनियम के तहत भ्रूण के गर्भपात की अधिकतम सीमा विवाहित महिलाओं के साथ-

साथ विशेष श्रेणियों की महिलाओं के लिए 24 सप्ताह है। इनमें बलात्कार पीड़िताएं और अन्य कमजोर महिलाएं, यथा-विकलांग और नाबालिग शामिल हैं। नेपाल के प्रधान न्यायाधीश विश्वम्भर प्रसाद श्रेष्ठ के निमंत्रण पर तीन-दिवसीय आधिकारिक यात्रा पर नेपाल आए न्यायमूर्ति चंद्रचूड़ ने शनिवार को यहां किशोर न्याय पर एक राष्ट्रीय संगोष्ठी को संबोधित करते हुए नाबालिग लड़की से संबंधित मामलों का जिक्र किया।

## कनाडा में अधिकारियों ने निज्जर की हत्या के संबंध में तीन भारतीय नागरिकों को गिरफ्तार किया

**ओटावा/न्यूयॉर्क/भाषा।** कनाडा में खालिस्तानी अलगाववादी हरदीप सिंह निज्जर की हत्या के संबंध में तीन भारतीय नागरिकों को गिरफ्तार करने वाले कनाडाई प्राधिकारियों ने कहा कि उनकी जांच अभी समाप्त नहीं हुई है और इस हत्याकांड में 'अन्य लोगों' ने भी अहम भूमिका निभाई है, जिन्हें गिरफ्तार किया जाएगा। एडमोंटन में रहने वाले 22 वर्षीय करण बराड़, 22 वर्षीय

क मल प्रीत सिंह और 28 वर्षीय करण प्रीत सिंह पर हत्या की जांच कर रहे साजिश रचने का आरोप लगाया गया है। रॉयल कैनेडियन माउंटेड पुलिस (आरसीएमपी) ने शुक्रवार को कहा कि वह निज्जर की हत्या में भारत सरकार की सल्लिखता की

जांच कर रही है। निज्जर एक कनाडाई नागरिक था। मामले की जांच कर रहे अधिकारियों का आरोप लगाया गया है। रॉयल कैनेडियन माउंटेड पुलिस (आरसीएमपी) ने शुक्रवार को कहा कि वह निज्जर की हत्या में भारत सरकार की सल्लिखता की

निज्जर (45) की 18 जून, 2023 को ब्रिटिश कोलंबिया के शहर में एक गुरुद्वारे के बाहर हत्या कर दी गई थी। जांच टीम के प्रभारी अधीक्षक मनदीप मूकर ने कहा, "जांच यहीं समाप्त नहीं होती। हम जानते हैं कि इस हत्याकांड में कुछ और लोगों ने भी अहम भूमिका निभाई है और हम एक-एक की पहचान कर उन्हें गिरफ्तार करेंगे।"



05-05-2024 06-05-2024

सूचकांक 5:46 बजे सूचकांक 6:24 बजे

**BSE** 73,878.15  
**NSE** 22,475.85


**सोना** 7,370 रु.  
**चांदी** 86,500 रु.

**निशान मंडेला**  
दक्षिण भारत राष्ट्रमत  
दक्षिण भारत का लोकप्रिय हिन्दी दैनिक  
epaper.dakshinbharat.com

**चोर चोर...**  
ये आए तो इनने उनकी, गड़बड़ की फाइल रुकवाई। जा ना करते कभी कहीं भी, सरेशाम उनकी रूसवाई। ये और वो सबको ही दिखते, इक दूजे की ही परछाई। इनको देख समझ गए सारे, चोर चोर मौसेरे भाई।।



सहज स्मृति योग



व्यक्ति के मन में जो आध्यात्मिक प्रश्न उठते हैं उनका इस स्तंभ में समाधान प्रस्तुत करने का काम कर रहे हैं गुरुजी श्री नंदकिशोर तिवारी। व्यक्ति की पृष्ठभूमि चाहे किसी भी मत, सम्प्रदाय, मज़हब से हो, सहज स्मृति योग का सरोकार मनुष्य के मात्र आत्मवान होने से है। इसलिए सहज स्मृति योग का ध्यान केवल जिज्ञासु के समाधान पर रहता है। आप भी अपनी जिज्ञासाएं gururaj@darpanfoundation.com पर ईमेल या व्हाट्स अप (9902912396) द्वारा भेज सकते हैं।

प्रश्न: गुरु जी, आप कहते हैं कि उदाहरण देना आपको संदेह एक बड़ी चुनौती लगती है। एक से बढ़कर एक चरित्रों और घटनाओं के उदाहरण भारतीय साहित्य या विश्व साहित्य में जब भरे पड़े हैं तब भी ऐसा क्यों कहते हैं आप?

उत्तर: प्रांगण चाहे सत्संग का हो या इतिहास का हो या वैज्ञानिक जीवन का या न्यायालय आदि का, उदाहरण या प्रिंसीपल किसी ब्रह्मलोक स्थिति विशेष में वर्तमान में कैसे ऐसा उचित निर्णय लें जो सबको सहर्ष स्वीकार हो, इसी स्पष्टता के दर्शन हेतु उद्धृत किए जाते हैं, प्रभावित करने या मनोरंजन के लिए नहीं। यदि आध्यात्मिक व्यक्ति भी प्राथमिक रूप से अपने वाक्य के रोचक और मनोरंजक बने रहने के लिए उदाहरण देने लगे तो वे आध्यात्मिक कर्मा बचते/रहते हैं। पर, बोलने के इस सत्य की मर्यादा पर विरले ही चिंतन कर पाते हैं क्योंकि चिंतन करने पर जो सत्य उद्घाटित होगा वह उन्हें सनातन मीन रहने की ओर प्रेरित करता आया है और अभी भी या कभी भी जब तक सभी पूर्ण चैतन्य न हो जाएं तब तक करेगा ही करेगा। इसलिए उदाहरण देना चुनौतीपूर्ण लगता है क्योंकि उदाहरण देने के लिए बोलना आवश्यक है।

गुजरात पुलिस ने मौलवी को गिरफ्तार किया, हिंदू नेता की हत्या की साजिश का पर्दाफाश

आरोपी की पहचान मौलवी सोहेल अबुबक तिमोल (27) के रूप में की, जो एक धागा फैक्टरी में प्रबंधक के रूप में काम करता था और मुस्लिम बंधों को इस्लाम पर निजी ट्यूशन देता था। गहलोत ने कहा कि उसे हिंदू सनातन संघ के राष्ट्रीय अध्यक्ष उपदेश राणा की हत्या के लिए पाकिस्तान और नेपाल के लोगों के साथ मिलकर एक करोड़ रुपये की सुपारी देने और पाकिस्तान से हथियार खरीदने की साजिश रचते पाया गया। गहलोत ने बताया, उसे हिरासत में लेने के बाद, हमें उसके फोन में कई आपतिजनक सामग्री मिली, जिसमें उपदेश राणा की हत्या के लिए एक करोड़ रुपये की पेशकश भी शामिल थी। इसके लिए वह पाकिस्तान और नेपाल के व्यक्तियों/नंबरों से लगातार संपर्क में था।



रोहित वेमुला की मां ने तेलंगाना के मुख्यमंत्री से मुलाकात कर न्याय की मांग की

द्रा सौंपी गई क्लोजर रिपोर्ट का विरोध किया है। हमने उन मुद्दों पर भी चिंता जताई है जिनका उन्होंने रिपोर्ट में उल्लेख किया है। जाति की स्थिति पर स्पष्टीकरण देने के लिए पड़ोसी आंध्र प्रदेश में गूंदूर के जिलाधिकारी सक्षम प्राधिकारी हैं, न कि पुलिस। राजा वेमुला ने उन्होंने कुछ अन्य छात्रों के खिलाफ दर्ज मामले रद्द करने की भी मांग की। पुलिस ने वेमुला की मांग के मामले में अदालत के समक्ष एक 'क्लोजर रिपोर्ट' दायर की है, जिसमें दावा किया है कि वह दलित नहीं था और 2016 में उसने इस डर की वजह से आत्महत्या कर ली कि कहीं उसकी वारसत्विक जाति के बारे में सबको पता न चल जाए। 'क्लोजर रिपोर्ट' पर रोहित वेमुला की मां और अन्य लोगों द्वारा व्यक्त संदेह को देखते हुए तेलंगाना के पुलिस महानिदेशक विरतुत जांच की घोषणा कर चुके हैं।

राजनीतिक दलों को मुस्लिम वोट तो चाहिए पर उनका नेतृत्व नहीं : एआईएमआईएम सांसद जलील

छत्रपति संभाजीनगर के साजापुर में एक रैली को संबोधित करते हुए जलील ने दावा किया कि लोकसभा चुनाव में देश के 11 राज्यों में मुस्लिम समुदाय से किसी एक को भी मैदान में नहीं उतारा गया। जलील, छत्रपति संभाजीनगर (पहले औरंगाबाद) लोकसभा सीट से चुनाव लड़ रहे हैं और यहां से मौजूदा सांसद भी हैं। लोकसभा चुनाव के चौथे चरण के अंतर्गत

शाह ने आम आदमी पार्टी को 'शहरी नक्सली पार्टी' बताया

दक्षिण भारत राष्ट्रमत dakshinbharat.com

वंसदा (गुजरात)/भाषा। केंद्रीय गृह मंत्री अमित शाह ने शनिवार को आम आदमी पार्टी (आप) को 'शहरी नक्सली पार्टी' बताया और कहा कि अगर वलसाड लोकसभा सीट से विपक्षी उम्मीदवार जीतता है तो क्षेत्र में माओवादी खतरा बढ़ जायेगा। 'आप' कांग्रेस के साथ गठबंधन में गुजरात में चुनाव लड़ रही है। कांग्रेस ने वलसाड से अनंत पटेल को मैदान में उतारा है। वंसदा में भारतीय जनता पार्टी (भाजपा) उम्मीदवार धवल पटेल के समर्थन में एक रैली को संबोधित करते हुए शाह ने कहा, 'कांग्रेस और शहरी नक्सली पार्टी 'आप'



इस आदिवासी क्षेत्र की शांति को भंग करने के लिए एक साथ आए हैं। क्या आप चाहते हैं कि वलसाड में जबन वसली शुरू हो? क्या आप हमारे वन क्षेत्रों में नक्सलवाद को सिर उठाने देंगे? यदि उनका उम्मीदवार जीतता है तो यहां नक्सलवाद और शहरी नक्सलवाद शुरू हो जायेगा।' शाह ने दावा

दोनों भाई-बहन (प्रियंका गांधी वादा) ने रात में गुप्ततः त्रिंके से टीका लगाया था। उन्हें कोविड-19 के समय में भी राजनीति करने में कोई शर्म नहीं आई।' शाह ने दावा किया, 'राहुल द्वारा फैलाई गई गलत सूचना पर विश्वास करने वाले कई आदिवासी युवाओं की जान चली गई (क्योंकि उन्होंने टीका नहीं लगाया था)।' उन्होंने कहा कि कांग्रेस के नेतृत्व वाला 'इंडी' गठबंधन अनुसूचित जाति (एससी), अनुसूचित जनजाति (एसटी) और अन्य पिछड़ा वर्ग (ओबीसी) का आरक्षण छीनकर मुसलमानों को देना चाहता है, जैसा कि उसने तेलंगाना और कर्नाटक में किया है। उन्होंने कहा कि भाजपा इस मुस्लिम कोटा को खत्म कर देगी और इसका दामन दलितों, एसटी और ओबीसी को वापस देगी।



लवली, राजकुमार चौहान समेत दिल्ली कांग्रेस के कई नेता भाजपा में हुए शामिल

दक्षिण भारत राष्ट्रमत dakshinbharat.com

नई दिल्ली/भाषा। दिल्ली कांग्रेस के पूर्व अध्यक्ष अरविंदर सिंह लवली शनिवार को भारतीय जनता पार्टी (भाजपा) में शामिल हो गए। उनके साथ दिल्ली सरकार के पूर्व मंत्री राजकुमार चौहान, पूर्व विधायक नीरज बसोया तथा नसीब सिंह सहित कुछ अन्य नेताओं ने भी भाजपा की सदस्यता ग्रहण की। केंद्रीय मंत्री हरदीप सिंह पुरी और पार्टी महासचिव नोबल तावड़े की मौजूदगी में कांग्रेस के सभी पूर्व नेताओं ने दिल्ली में आम आदमी पार्टी (आप) के साथ विपक्षी पार्टी के गठबंधन की आलोचना की। लवली ने प्रधानमंत्री नरेंद्र मोदी समेत भाजपा नेतृत्व की सराहना की और कहा कि उन्होंने उन्हें और उनके सहयोगियों को ऐसे समय पार्टी में शामिल होने का अवसर दिया जब वे खोया हुआ महसूस कर रहे थे। उन्होंने कहा कि मोदी मौजूदा लोकसभा चुनाव में बड़े बहुमत के साथ सत्ता बरकरार रखेंगे। लवली ने हाल ही में आम आदमी पार्टी के साथ पार्टी के गठबंधन का विरोध करते हुए दिल्ली कांग्रेस अध्यक्ष पद से इस्तीफा दे दिया था। ऐसा माना जाता है कि वह और कुछ अन्य नेता इस बात से नाराज थे कि पार्टी ने लोकसभा चुनाव में कन्हैया कुमार और उदित राज को उम्मीदवार बनाया। लवली की भाजपा में यह दूसरी पार्टी होगी क्योंकि वह 2018 में पार्टी (भाजपा) में कुछ समय रहने के बाद इसे छोड़कर फिर से कांग्रेस में शामिल हो गए थे।

राहुल का रायबरेली से चुनाव लड़ने का फैसला राजनीतिक, इसलिए भाजपा परेशान : श्रीनेत

दक्षिण भारत राष्ट्रमत dakshinbharat.com


मुंबई/भाषा। कांग्रेस नेता सुप्रिया श्रीनेत ने शनिवार को कहा कि राहुल गांधी का उत्तर प्रदेश के रायबरेली से चुनाव लड़ने का फैसला 'राजनीतिक' है। कांग्रेस प्रवक्ता ने 'पीटीआइ-बीडियो' सेवा से कहा कि भाजपा परेशान है क्योंकि उसे पता है कि यह फैसला कितना महत्वपूर्ण और राजनीतिक है। राहुल गांधी ने रायबरेली लोकसभा सीट के लिए नामांकन पत्र दाखिल किया। सोनिया गांधी ने वर्ष 2004 से 2024 तक रायबरेली निर्वाचन क्षेत्र का प्रतिनिधित्व किया। हालांकि वह अब राज्यसभा के लिए निर्वाचित हो गई हैं। राहुल केरल के थाययंडा से सांसद हैं और उस सीट से भी चुनाव लड़ रहे हैं। श्रीनेत ने कहा, 'राहुल गांधी उम्र से हीनेत और केरल से एक बार निर्वाचित होने की क्षमता रखते हैं। वह विषय पर्यट के उत्तर



और दक्षिण से चुनाव लड़ सकते हैं। क्या प्रधानमंत्री नरेंद्र मोदी ओडिशा, महाराष्ट्र, तमिलनाडु, तेलंगाना, कर्नाटक से चुनाव लड़ सकते हैं? क्या ये राज्य भारत का हिस्सा नहीं हैं। महाराष्ट्र के उपमुख्यमंत्री देवेन्द्र फडणवीस द्वारा राहुल गांधी को राजनीतिक पर्यटक कहे जाने पर प्रतिक्रिया व्यक्त करते हुए श्रीनेत ने कहा कि यह बयान 'भूखंडापूर्ण' है। फडणवीस उस सरकार में उपमुख्यमंत्री हैं, जो चोरी-छिपे बनाई गई थी। वह, मुख्यमंत्री एकनाथ शिंदे, अजीत पवार मुंबई और महाराष्ट्र के अधिकारों और व्यवसायों की रक्षा करने में सक्षम नहीं हैं, जो गुजरात जा रहे हैं।

बीआरएस, भाजपा रच रहे हैं कांग्रेस को हराने की साजिश : तेलंगाना के मुख्यमंत्री रेवंत रेड्डी

हैदराबाद/भाषा। तेलंगाना के मुख्यमंत्री ए रेवंत रेड्डी ने शनिवार को आरोप लगाया कि भारतीय जनता पार्टी (भाजपा) और भारत राष्ट्र समिति (बीआरएस) के बीच 'आंतरिक समझौता' है और दोनों दल लोकसभा चुनाव में कांग्रेस को हराने की साजिश रच रहे हैं। रेड्डी खम्मम लोकसभा क्षेत्र के कोठागुडम में चुनावी रैली को संबोधित कर रहे थे।



रेवंत रेड्डी ने बीआरएस अध्यक्ष के. चंद्रशेखर राव की टिप्पणियों का जिक्र किया जिसमें उन्होंने कहा था कि केंद्र में गठबंधन सरकार बनेगी और खम्मम से बीआरएस के उम्मीदवार एन नागेश्वर राव केंद्रीय मंत्री बनेंगे। उन्होंने कहा, 'आप (चंद्रशेखर राव) भाजपा से हाथ मिलाने जा रहे हैं। हम यह कहते आ रहे हैं और आप यही कर रहे हैं। रेड्डी ने दावा किया कि बीआरएस ने केंद्र की भाजपा नीत सरकार का नोटबंदी, जीएसटी, तीन तलाक, संशोधित नागरिकता अधिनियम, समान नागरिक संहिता और अन्य मुद्दों पर समर्थन किया था। उन्होंने कहा, 'आज भी तेलंगाना में एक साजिश जारी है। आंतरिक समझौता है और बीआरएस तथा भाजपा कांग्रेस को हराने की साजिश रच रही हैं।' रेड्डी ने कहा कि दिसंबर में हुए विधानसभा चुनाव 'सेमीफाइनल' थे और ये लोकसभा चुनाव 'फाइनल' हैं। उन्होंने आरोप लगाया कि केंद्र की भाजपा नीत सरकार ने आंध्र प्रदेश पुनर्गठन अधिनियम में तेलंगाना को दिए गए आश्वासनों मसलन इस्पात संयंत्र, रेल कोच फैक्टरी और आदिवासी विश्वविद्यालय स्थापित करने आदि पर काम नहीं किया। उन्होंने कहा कि भाजपा नीत सरकार ने तेलंगाना को कुछ नहीं दिया।

सोने की तस्करी की खबरों के बीच भारत में अफगान राजनयिक ने दिया इस्तीफा

नई दिल्ली/भाषा। भारत में अफगानिस्तान की वरिष्ठ राजनयिक जकिया वारदाक ने पिछले महीने मुंबई हवाई अड्डे पर 18.6 करोड़ रुपये मूल्य के 25 किलोग्राम सोने की तस्करी की कोशिश करते पकड़े जाने की खबरों के बीच अपने पद से इस्तीफा दे दिया। वारदाक ने दो साल से अधिक समय तक मुंबई में अफगान महावाणिज्य दूत के पद पर काम करने के बाद पिछले वर्ष के अंत में नई दिल्ली की अफगानिस्तान की कार्यवाहक राजनयिक के रूप में कार्यभार संभाला था। वारदाक ने 'एक्स' पर कहा कि उन पर हुए अनेक व्यक्तिगत हमलों के कारण उन्होंने इस्तीफा देने का निर्णय किया है। उन्होंने 25 अप्रैल को मुंबई हवाई अड्डे पर राजस्व खुफिया निदेशालय द्वारा उनसे 25 किलोग्राम सोना जप्त करने संबंधी खबरों का उल्लेख नहीं किया। डीआरआई ने संभवतया वारदाक को इस लिए गिरफ्तार नहीं किया क्योंकि उन्हें राजनयिक छूट प्राप्त है। उन्होंने कहा, 'बड़े अफसोस के साथ मैं भारत में अफगानिस्तान के वाणिज्य दूतावास और उद्योगों में अपनी भूमिका से हटने के अपने फैसले की घोषणा कर चुके हूँ।

भूमि स्वामित्व अधिनियम पर गंदी राजनीति कर रहे हैं तेदेपा प्रमुख नायडू : जगन

दक्षिण भारत राष्ट्रमत dakshinbharat.com

अमरावती (आंध्र प्रदेश)/भाषा। युवजन श्रमिक कांग्रेस पार्टी (वाईएसआरसीपी) सुप्रिमो और आंध्र प्रदेश के मुख्यमंत्री वईएस जगन मोहन रेड्डी ने शनिवार को राज्य में मुख्य विपक्षी दल तेलुगू देशम पार्टी (तेदेपा) नेता एन. चंद्रबाबू नायडू पर भूमि स्वामित्व अधिनियम के मुद्दे को लेकर 'गंदी राजनीति' करने का आरोप लगाया।



रेड्डी, श्री सत्यसाई जिले के हिंदुपुर इलाके में एक जनसभा को संबोधित कर रहे थे। उन्होंने कहा, 'वे (नायडू) चुनाव प्रचार में झूठ फैला रहे हैं और लोगों से कह रहे हैं कि 'जगन आपकी ही सारी जमीन हड़प लेगा।' हम

गरीबों को जमीन देते हैं, उनसे छीनते नहीं।' रेड्डी ने कहा कि तेदेपा नेता को उस अधिनियम के बारे में कोई जानकारी ही नहीं है, जो किसानों को जमीन पर पूर्ण अधिकार प्रदान करता है। उन्होंने इस कानून को लोगों को अपनी संपत्ति का विवरण प्राप्त करने के लिए दर-दर भटकने से बचाने के लिए एक बड़ा सुधार करार दिया। रेड्डी ने कहा कि कर्नाटक में आखिरी भूमि सर्वेक्षण एक सदी पहले हुआ था। उन्होंने कहा

लोकसभा चुनावों पर करीब से नजर रखेंगे 23 देशों के निर्वाचन आयोग के प्रतिनिधि

दक्षिण भारत राष्ट्रमत dakshinbharat.com

नई दिल्ली/भाषा। भारत में हो रहे लोकसभा चुनावों पर करीब से नजर रखने के लिए ऑस्ट्रेलिया, रूस, श्रीलंका और बांग्लादेश सहित 23 देशों के निर्वाचन आयोग के प्रतिनिधि यहां पहुंचे हैं। विभिन्न निर्वाचन क्षेत्रों में चुनाव और उससे संबंधित तैयारियों को देखने के लिए 75 प्रतिनिधि छोटे-छोटे समूहों में छह राज्यों का दौरा करेंगे। निर्वाचन आयोग ने शनिवार को भागीदारी के पमाने के मामले में विदेशी प्रतिनिधियों की इस यात्रा को 'पहली यात्रा' करार दिया। शनिवार से शुरू होने वाले इस कार्यक्रम का उद्देश्य विदेशी प्रतिनिधियों को भारत की चुनावी प्रणाली की बारीकियों के साथ-

आरबीआई की कार्रवाई से वित्तीय प्रभाव सीमित, प्रतिष्ठा क्षति को लेकर चिंता ज्यादा : कोटक महिंद्र बैंक

मुंबई/भाषा। कोटक महिंद्र बैंक को उम्मीद है कि भारतीय रिजर्व बैंक (आरबीआई) द्वारा लगाए गए व्यावसायिक प्रतिबंधों का वित्तीय प्रभाव अपेक्षाकृत सीमित रहेगा। एक वरिष्ठ अधिकारी ने शनिवार को कहा कि हालांकि बैंक प्रतिष्ठा को होने वाले नुकसान के बारे में अधिक चिंतित है। बैंक के प्रबंध निदेशक (एग्जी) और मुख्य कार्यपालक अधिकारी (सीओ) अशोक वासवानी ने संवाददाताओं से कहा कि इसका देनवारी वृद्धि पर सीमित प्रभाव पड़ेगा। बैंक ने संकेत दिए हैं कि प्रतिबंध कुछ महीनों तक जारी रह सकता है। पिछले महीने के अंत में आरबीआई ने कोटक महिंद्र बैंक को अपने ऑनलाइन और मोबाइल बैंकिंग माध्यमों के जरिए नए ग्राहकों को शामिल करने और नए क्रेडिट कार्ड जारी करने से तत्काल प्रभाव से रोक दिया था क्योंकि बैंक के आईटी जोखिम प्रबंधन में कमी पाई गई थी। वासवानी ने इसी साल जनवरी में कार्यभार संभाला है।



'कल्लाकडल' को लेकर जारी रेड अलर्ट संशोधित कर 'अर्रेंज अलर्ट' किया

तिरुवनंतपुरम/भाषा। भारतीय राष्ट्रीय महासागर सूचना सेवा केंद्र (आईएससीओआईएस) ने शनिवार को केरल के तटीय इलाकों और दक्षिण तमिलनाडु तट में 'कल्लाकडल' के लिए जारी 'रेड अलर्ट' को लिये जारी और इसे संशोधित कर 'अर्रेंज अलर्ट' कर

दिया। 'कल्लाकडल' समुद्र में अचानक उफान आने की घटना है जिसके कारण तटीय क्षेत्रों में तेज लहरें उठती हैं। आईएससीओआईएस ने कहा कि इस घटना के निरलेख रूप में, केरल तट के हिचले इलाकों में रविवार को रात साढ़े ग्यारह बजे तक

'राजनीति पांच मिनट का नूडल्स नहीं'

दक्षिण भारत राष्ट्रमत dakshinbharat.com

विशाखापत्तनम/भाषा। जनसेना के संस्थापक एवं अभिनेता पवन कल्याण ने कहा कि राजनीति 'पांच मिनट का नूडल्स' नहीं है और इसमें कोई भी स्वरित परिणाम की उम्मीद नहीं कर सकता क्योंकि नेताओं को बाधाओं तथा असफलताओं को झेलकर लोगों का विश्वास अर्जित करना होता है।



आंध्र प्रदेश चुनाव:

आंध्र प्रदेश में तेरह मई को होने वाले चुनाव के लिए जनसेना, तेलुगू देशम पार्टी (तेदेपा) भारतीय जनता पार्टी (भाजपा) राष्ट्रीय जनतांत्रिक गठबंधन (राजग) सहयोगी हैं। पवन कल्याण ने लोगों से राजग के लिए वोट करने की अपील करते हुए आपस लगाया कि मुख्यमंत्री वईएस जगन मोहन रेड्डी ने पिछले पांच वर्षों के दौरान राज्य को अस्त-

व्यस्त कर दिया है। उन्होंने कहा, आपको समझना होगा। हम सभी सोचते हैं कि राजनीति एक 'फास्ट फूड' है और हम इससे 'फास्ट फूड' जैसे परिणाम की ही उम्मीद करते हैं। आप इसके तुरंत परिणाम चाहते हैं। यह पांच मिनट का 'मैमी नूडल्स' नहीं है। जब मैं लोकनायक जयप्रकाश को देखता हूँ, जब मनोहर लोहिया, सभी वरिष्ठों, यहां तक कि श्री कांशीराम को देखता हूँ, तो वे हारे लेकिन उन्होंने हासिल किया। इसलिए यह एक यात्रा की तरह है जो चलती रहती है। कल्याण ने कहा कि लोगों को इस बात पर भरोसा करना होगा कि उनका नेता राजनीतिक विस्न-बाधाओं का सामना कर सकता है। जनसेना नेता ने कहा, मुझे लगता है कि मैंने अब वह भूमिका हासिल कर ली है। इसका परिणाम चुनाव में स्पष्ट रूप से देखा जाएगा। दक्षिणी राज्य के विभाजन के दौरान आंध्र प्रदेश को विशेष दर्जा दिए जाने के कांग्रेस और भारतीय जनता पार्टी (भाजपा) के वादे से संबंधित मुद्दे पर कल्याण ने कहा कि वह 'छलका हुआ दूध' है और इसने एक अलग रूप ले लिया है। कांग्रेस के संबंध में एक सवाल के जवाब में उन्होंने कहा कि वह व्यक्तिगत रूप से कन्याकुमारी से कश्मीर तक की पदयात्रा के लिए राहुल गांधी की प्रशंसा करते हैं लेकिन कभी आंध्र प्रदेश में मजबूर रही सबसे पुरानी पार्टी ने राज्य के लिए बड़ी गलती की है।









## विद्यार्थी अर्जित शिक्षा का राष्ट्र के उत्थान में करें उपयोग : मिश्र

दक्षिण भारत राष्ट्रमत  
dakshinbharat.com

जोधपुर। राजस्थान के राज्यपाल और कुलाधिपति कलराज मिश्र ने कहा है कि विद्यार्थी अर्जित शिक्षा का उपयोग राष्ट्र और समाज के उत्थान के लिए करें। मिश्र ने शनिवार को जोधपुर में फुटवियर डिजाइन एंड डेवलपमेंट इंस्टीट्यूट के तृतीय वीथी कार्यक्रम में संबोधित कर रहे थे। उन्होंने फुटवियर डिजाइन के क्षेत्र में नवाचार अपनाते हुए इस

क्षेत्र के उत्पादों के निर्यात से अर्थव्यवस्था के सुदृढीकरण का आह्वान किया। उन्होंने कहा कि उद्यमिता विकास जरूरी है। नई पीढ़ी नौकरी करने की सोच की बजाय रोजगार प्रदाता बने। उन्होंने नई शिक्षा नीति के आलोक में पाठ्यक्रम अपडेट किए जाने पर भी जोर दिया। राज्यपाल ने कहा कि एफ.डी.डी.आई जोधपुर फैशन एवं फुटवियर तकनीक से जुड़ा एक महत्वपूर्ण संस्थान है। संस्थान का मुख्य ध्येय शिक्षा के साथ हस्तशिल्प कौशल को बढ़ावा देना है। विश्वभर में आज

फुटवियर एवं फैशन उद्योग जिस तेजी से बढ़ रहा है, उसे दृष्टिगत रखते हुए यह संस्थान भविष्य की दिशा तय करेगा। उन्होंने कहा कि इस संस्थान में फुटवियर एवं फैशन उद्योग से जुड़े विद्यार्थी उद्योग के उद्योगों में निपुण डिजाइनर तैयार हों। तथा प्रयास करें कि डिजाइनिंग के क्षेत्र में यह संस्थान उत्कृष्ट संस्थान बने। मिश्र ने कहा कि वैश्विक बाजार मांग के अनुरूप भारत इस क्षेत्र में अग्रणी बने यह हम सबका प्रयास हो। उन्होंने कहा कि संस्थान एथलेटिक और गैर एथलेटिक फुटवियर की श्रेणीवार

बाजार मांग का अध्ययन कर फुटवियर उत्पादों के विकास के लिए नवाचार और नवीन तकनीकी शिक्षा का प्रबंधन करें, जिससे विद्यार्थी वैश्विक बाजार मांग के दृष्टिगत अपने आपको तैयार कर सकें। इससे पहले राज्यपाल ने संविधान की प्रस्तावना और मूल कर्तव्यों का वाचन कराया। समारोह के दौरान मिश्र ने वर्ष 2022 एवं 2023 बैचलर इन डिजाइन, फुटवियर डिजाइन एंड प्रोडक्शन के 16 विद्यार्थी एफडीडीआई गुना कैंपस के भी शामिल हैं।

समारोह में फुटवियर डिजाइन एंड डेवलपमेंट इंस्टीट्यूट के मैनेजिंग डायरेक्टर कर्नल पंकज कुमार सिन्हा, कार्यकारी निदेशक अनिल कुमार, इंस्टीट्यूट का रटफा, विद्यार्थी, अधिभावक सहित आमजन मौजूद थे।

## 48 घंटे न्यायिक हिरासत में रहने पर आरएस सुरेश कुमार निलंबित

दक्षिण भारत राष्ट्रमत  
dakshinbharat.com

जयपुर। मुख्यमंत्री भजनलाल सरकार ने भ्रष्टाचार के खिलाफ जीरो टॉलरेंस की नीति अपनाते हुए आरएस अधिकारी सुरेश कुमार को निलंबित कर दिया है। सुरेश कुमार को रिश्त के मामले में भ्रष्टाचार निरोधक ब्यूरो की टीम ने रंगे हाथों गिरफ्तार किया था, उसके बाद 48 घंटे से न्यायिक हिरासत में है। डीओपी के संयुक्त सचिव डॉ. एस.पी. सिंह के अनुसार आरएस सुरेश कुमार जिला आबकारी अधिकारी, अलवर को भ्रष्टाचार निरोधक ब्यूरो की टीम ने प्रथम दृष्टया लिप्त पाए जाने पर दो मई 2024 को गिरफ्तार किया जाकर 48 घण्टे से अधिक पुलिस / न्यायिक अभिरक्षा में रखा है। राज्य सरकार ने राजस्थान सिविल सेवाएं (वर्गीकरण, नियंत्रण एवं अपील) नियम 1958 के नियम 13(2) के अन्तर्गत प्रवृत्त शक्तियों का प्रयोग करते हुए सुरेश कुमार, आर.एस. को उनकी गिरफ्तारी से निलम्बित माने जाने के आदेश जारी किए हैं। सुरेश कुमार का निलम्बन के दौरान मुख्यालय प्रमुख शासन सचिव, कार्मिक विभाग, शासन सचिवालय, जयपुर के कार्यालय में रहेगा।



## करौली में मध्यप्रदेश के राष्ट्रीय उद्यान कूनों से एक चीता के भटक कर आने से ग्रामीणों में दहशत

दक्षिण भारत राष्ट्रमत  
dakshinbharat.com

जयपुर। मध्यप्रदेश के कूनों राष्ट्रीय उद्यान से एक चीता भटक कर करीब 50 किलोमीटर दूर राजस्थान के करौली जिले में पहुंच गया। वन विभाग के एक अधिकारी ने इसकी जानकारी दी। करौली के सिमारा गांव के खेतों में शनिवार को ग्रामीणों ने चीते को देखा और वन विभाग को इसकी सूचना दी। सूचना पर चीते को बचाने और मानव-पशु संघर्ष को रोकने के लिए राजस्थान एवं मध्यप्रदेश के वन विभाग की टीमों ने मौके पर पहुंच कर उसे पकड़ने की कार्रवाई शुरू की। करौली के वन्यजीव उप वन

संरक्षक पीयूष शर्मा ने बताया सिमारा गांव में एक जंगली जानवर के बारे में जानकारी मिली थी। जानवर की पहचान नर चीता के रूप में की गयी है। उन्होंने बताया कि चीता मध्यप्रदेश के श्योपुर और सबलगढ़ से होते हुए गांव तक पहुंचा है। मध्यप्रदेश के ये दोनों शहर चंबल नदी से सटे हुए हैं और करौली का सिमारा गांव भी चंबल के किनारे स्थित है। यह पहला मौका नहीं है जब कूनों राष्ट्रीय उद्यान से चीता भटककर राजस्थान में आ गया है। चार महीने पहले भी मध्यप्रदेश के कूनों राष्ट्रीय उद्यान से से लापता चीता प्रदेश के बारा जिले के जंगल टीनों में मिला था। इस पर कूनों की टीम बारा पहुंची और उसे बेहोश कर उसे पकड़ा गया था।



## राजस्थान में लू की संभावना, दो से तीन डिग्री तक बढ़ सकता है तापमान

दक्षिण भारत राष्ट्रमत  
dakshinbharat.com

जयपुर। राजस्थान के कुछ हिस्सों में आने वाले दिनों में लू चलने की संभावना है। मौसम विभाग ने शनिवार को यह जानकारी दी। मौसम विभाग के मुताबिक, अगले कुछ दिनों में अधिकतम तापमान दो से तीन डिग्री सेल्सियस बढ़ने की संभावना है। मौसम विभाग के एक अधिकारी ने बताया कि अगले दो से तीन दिनों में अधिकतम तापमान में दो-तीन डिग्री सेल्सियस की वृद्धि होने की प्रबल

संभावना है। अधिकारी ने बताया कि सात मई को पश्चिमी राजस्थान में कुछ स्थानों पर अधिकतम तापमान 44 से 45 डिग्री सेल्सियस रहने की संभावना है। वहीं जोधपुर व बीकानेर संभाग में कुछ स्थानों पर लू का अनुमान जताया गया है। उन्होंने बताया कि जैसलमेर, जोधपुर, बीकानेर जिलों में अलग-अलग स्थानों पर लू चलने की संभावना है। अधिकारी ने बताया कि आठ मई को जैसलमेर, जोधपुर, बाड़मेर, नागौर, बीकानेर, चूरू, झुंझुनू, कोटा, बारा जिलों में अलग-अलग स्थानों पर लू चलने की संभावना है।



## गोगामेड़ी मर्डर केस के आरोपियों ने जेल से व्यापारियों से मांगी फिरोती, 11 गिरफ्तार

दक्षिण भारत राष्ट्रमत  
dakshinbharat.com

जयपुर। राजस्थान में सुखदेव सिंह गोगामेड़ी मर्डर केस में जेल में बंद आरोपी बार-बार व्यापारियों को धमकी दे रहे थे। चित्रकूट थाना पुलिस ने इस मामले में दो जेलकर्मियों समेत 11 आरोपियों को गिरफ्तार किया है। जेल में मोबाइल फोन पहुंचाने के चक्र को तोड़ दिया गया है। जेल कर्मियों की संलिप्तता पाए जाने के बाद पुलिस ने मामले में कार्रवाई को अंजाम दिया। पुलिस ने हरियाणा निवासी सुमित यादव, कोटपुतली बहरोड निवासी विक्रम सिंह उर्फ कानू, जयपुर निवासी जीतराम चौधरी, हरियाणा निवासी साहिल शर्मा,

के सदस्यों की ओर से जयपुर शहर में अवैध वसूली और एक्सटॉर्शन के लिए बार-बार लोगों को धमकी दी जा रही थी। इसी प्रकार के एक मामले में पूर्व में हरमाड़ा थाना इलाके में धन राशि नहीं देने की वजह से एक शख्स की हत्या की साजिश भी बदमाशों ने रच ली थी। हालांकि, पुलिस नरमय रहते कार्रवाई करते हुए हथियारों के साथ बदमाशों को वारदात से पहले ही गिरफ्तार कर लिया था। पुलिस ने उस प्रकरण में कुल 16 बदमाशों को गिरफ्तार किया था। उसके बाद भी लगातार वैशाली नगर तो कभी श्याम नगर में विभिन्न व्यापारियों को शांति बंदमाशों की ओर से धमकी देकर अवैध राशि की मांग की जा रही थी।

पुलिस ने उस प्रकरण में कुल 16 बदमाशों को गिरफ्तार किया था। उसके बाद भी लगातार वैशाली नगर तो कभी श्याम नगर में विभिन्न व्यापारियों को शांति बंदमाशों की ओर से धमकी देकर अवैध राशि की मांग की जा रही थी।

## कोचिंग छात्रों को सकारात्मक माहौल में लाने के प्रयासों की सराहना

दक्षिण भारत राष्ट्रमत  
dakshinbharat.com

कोटा। राजस्थान के कोटा शहर में संचालित कोचिंग संस्थानों में पढ़ने वाले छात्रों को तनाव से बाहर निकालकर उन्हें सकारात्मक माहौल में लाने में कोचिंग फैकल्टी, मेंटोर, हॉस्टल संचालकों, वार्डन एवं पुलिस कर्मियों की भूमिका की जिला कलेक्टर डा. रविन्द्र गोस्वामी ने सराहना की है। देश में कोचिंग रिटी के नाम से जाने वाले कोटा शहर में आकर कोचिंग करने वाले छात्रों के कुछ अंतराल के बाद आत्महत्या करने जैसे कदम उठाने से बचने के लिए जिला प्रशासन द्वारा कोचिंग रूटिंज को सकारात्मक एवं सहयोगात्मक माहौल देने के लिए हर स्तर पर

प्रयास किए जा रहे हैं। इसी कड़ी में शुक्रवार शाम को कोचिंग फैकल्टी, मेंटोर, हॉस्टल संचालकों, वार्डन, काउंसिलिंग से जुड़े लोगों से जिला कलेक्टर ने संवाद के माध्यम से जाना कि कैसे बच्चे के तनाव में होने के बारे में जानकारी मिलने पर समय रहते काउंसिलिंग की गई और उसे तनाव से बाहर निकाला गया। जिला कलेक्टर से संवाद के दौरान फैकल्टी, मेंटोर एवं हॉस्टल संचालकों ने अपने अनुभव बताए कि कैसे उन्होंने बच्चे के मन में चल रहे भावों को पहचाना और उन्हें सही गाइडेंस देकर तनाव से बाहर निकालने में मदद की। डा. गोस्वामी ने उन सभी लोगों की सराहना की जिन्होंने अपने विशेष प्रयासों से उन बच्चों की जान बचाने में मदद की। कोचिंग संस्थानों में पढ़ रहे बच्चों को लेकर कोटा जिला प्रशासन की

सजगता का एक उदाहरण दो मई को नजर आया जब एक बच्चे के पिता ने रात नौ बजे जिला कलेक्टर को ई-मेल के माध्यम से बच्चे के अवसाद में रहने के बारे में जानकारी दी। जिला प्रशासन ने तुरंत बच्चे से बात की और बच्चे के हॉस्टल जाकर उसकी काउंसिलिंग करवाई गई और उसके माता-पिता को कोटा बुलाया गया है। इसी तरह के घटना दो मई को सुबह हुई थी जब जिला कलेक्टर के ई-मेल पर एक बच्चे ने अपने डिप्रेशन में होने की जानकारी दी। ई-मेल मिलते ही बच्चे के बारे में पता किया गया तो उसके सौकर में होने की जानकारी मिली। कोटा कलेक्टर ने सौकर कलेक्टर से बात कर वहां उस बच्चे की काउंसिलिंग करवाई और उसके माता-पिता को सूचना दी।

## मंत्री बाबूलाल खराड़ी को जान से मारने की धमकी, लिखा- सुधर जा नहीं तो मौत के घाट उतार देंगे

दक्षिण भारत राष्ट्रमत  
dakshinbharat.com

उदयपुर। राजस्थान सरकार के जनजाति मंत्री बाबूलाल खराड़ी को जान से मारने की धमकी दी गई है। यह धमकी इंस्टाग्राम पर अज्ञात बदमाश ने शुक्रवार दिन में दी। कैबिनेट मंत्री खराड़ी को दी धमकी में कहा गया है कि राजनीति तो होती रहेगी, जान से मारा जाएगा। धमकी देने वाले ने लिखा,

लोकसभा चुनाव के परिणाम से पहले तुम्हारा परिणाम आ जाएगा। आरोप लगाया गया कि तुमने आदिवासियों को जबरन हिंदू बनाने का प्रयास किया। खराड़ी के करीबी सूत्रों ने बताया कि तीन दिन पहले भी इस प्रकार की धमकी खराड़ी को सोशल मीडिया के माध्यम से दी गई थी। इंस्टाग्राम पर धमकी देने वाले ने अपना चेहरा नकाब से ढक रखा है। कैबिनेट मंत्री खराड़ी ने आज जान से मारने की धमकी मिलने पर कलेक्टर



अरविंद पोसवाल और एसपी योगेश गोयल को सारी बात विस्तार से बताई। झाड़ोल पुलिस जांच में जुट गई है। राजस्थान के मंत्री बाबूलाल

खराड़ी को दी गई धमकी में लिखा है, राजनीति एक तरफ होती रहेगी, लेकिन तुम्हें बाबूलाल खराड़ी सम्य रहते सुधर जा और सम्य रहते नहीं सुधरा तो तुम्हें ही दिन का मेहमान है। बिना फिकरत किए मौत के घाट उतार दिया जाएगा। इस धमकी भरे पोस्ट में आगे लिखा है, जो तुम्हें (मंत्री) आदिवासियों के खिलाफ जहर बोया है, उसका नतीजा तेरे सामने होगा। आदिवासियों को जबदस्ती हिंदू धर्म में घुसाने का काम कर

रहा है, जितना जल्दी हो सके उतना जल्दी उस मुद्दे से हट जा, नहीं तो भगवान राम के प्यारा हो जाएगा। मंत्री से मिली शिकायत के बाद पुलिस मामले की छानबीन कर रही है। मालूम हो कि राजस्थान के मंत्री बाबूलाल खराड़ी अपनी सादगी के लिए मशहूर हैं। वो चौथी बार विधायक बने हैं। लेकिन आज भी अपने केलुशो (झोपड़ी) मकान में रहते हैं। यह सादगी और सरलता ही उनकी पहचान है।



## प्रदेश में बनेंगे चार और डेल्टिक क्लब, कला एवं संस्कृति के लिए युवाओं को मिलेगा जीवंत मंच

दक्षिण भारत राष्ट्रमत  
dakshinbharat.com

जयपुर। प्रदेश में कला और संस्कृति को बढ़ावा देने के लिए डेल्टिक काउन्सिल ऑफ राजस्थान एवं चार विद्यालयों के मध्य शुक्रवार को एमओयू पर हस्ताक्षर हुए। डेल्टिक काउन्सिल ऑफ राजस्थान की अध्यक्ष श्रीमती श्रेया गुहा ने बताया कि डेल्टिक आन्दोलन से छः डेल्टिक कलाओं (शास्त्रीय संगीत, भारतीय फ़िल्म संगीत, लोकप्रिय संगीत, शास्त्रीय

नृत्य, लोक नृत्य, समकालीन नृत्य, फोटोग्राफी) के प्रति युवाओं की भागीदारी को बढ़ाने के उद्देश्य से एमओयू पर हस्ताक्षर किए गये हैं। इससे प्रदेश में डेल्टिक आन्दोलन को गति मिलेगी। और छात्रों को कला व संस्कृति के प्रदर्शन के लिए एक मंच मिल सकेगा। श्रीमती गुहा ने बताया कि डेल्टिक काउन्सिल ऑफ राजस्थान भारतीय डेल्टिक काउन्सिल और इंटरनेशनल डेल्टिक काउन्सिल का एक हिस्सा है, जो युवाओं को अंतर्राष्ट्रीय स्तर पर मंच प्रदान करने के दिशा में कार्य कर रही है,

काउन्सिल द्वारा इन विद्यालयों के साथ वार्षिक कैलेंडर तैयार कर डेल्टिक गैम्स का आयोजन किया जाएगा। उन्होंने इसके लिए विद्यालयों स्तर पर नोडल अधिकारियों को नियुक्त करने के निर्देश दिए। कार्यक्रम में डेल्टिक काउन्सिल ऑफ राजस्थान की तरफ से काउन्सिल के महासचिव जितेन्द्र कुमार सोनी (आई.ए.एस.) ने एवं द प्लेस स्कूल जयपुर, गवर्नमेंट सीनियर सैकेंडरी स्कूल किशनगढ़, दिल्ली पब्लिक स्कूल और विद्याभ्रम स्कूल ने एमओयू पर हस्ताक्षर किए।

## आरोपी को पकड़ने गई पुलिस की टीम पर ग्रामीणों ने किया हमला

दक्षिण भारत राष्ट्रमत  
dakshinbharat.com

भरतपुर। राजस्थान के भरतपुर में भुसावर थाना क्षेत्र के पथेना गांव में शनिवार सुबह आरोपी को पकड़ने गयी पुलिस की अपराध शाखा (सीआईडी) टीम को अपराधी की तलाश में पथेना गांव पहुंची थी जहां उसे पकड़ भी लिया गया लेकिन तभी आरोपी के परिजन और ग्रामीणों ने टीम की गाड़ी को चारों तरफ से घेर लिया और लाठी-सरियों से टीम पर हमला कर दिया। टीम ने जब मौके से गाड़ी को भगाने का प्रयास किया तो लोग सामने खड़े हो गये और आरोपी को टीम से छुड़ा फरार करा दिया। टीम की काफी मिन्नतें करने के बाद ग्रामीणों ने सीआईडी कर्मियों के साथ मारपीट को रोका।

हिरासत में लिया है। संदिग्ध अपराधी टीम के साथ हुई मारपीट के बाद से फरार हैं। बताया गया कि निरीक्षक रूप नारायण मीणा के नेतृत्व में सीआईडी एसबी जोन भरतपुर की टीम सादा वस्त्रों में एक उपनिरीक्षक, दो कॉन्स्टेबल और ड्राइवर के साथ एक संदिग्ध अपराधी की तलाश में पथेना गांव पहुंची थी जहां उसे पकड़ भी लिया गया लेकिन तभी आरोपी के परिजन और ग्रामीणों ने टीम की गाड़ी को चारों तरफ से घेर लिया और लाठी-सरियों से टीम पर हमला कर दिया। टीम ने जब मौके से गाड़ी को भगाने का प्रयास किया तो लोग सामने खड़े हो गये और आरोपी को टीम से छुड़ा फरार करा दिया। टीम की काफी मिन्नतें करने के बाद ग्रामीणों ने सीआईडी कर्मियों के साथ मारपीट को रोका।

## गुजराती गैंग की जेबकतरी महिलाओं से 7 लाख के रत्न बरामद

दक्षिण भारत राष्ट्रमत  
dakshinbharat.com

जयपुर। जयपुर कोतवाली थाना पुलिस ने जेबकतरी वाली दो महिलाओं को गिरफ्तार कर उनके कब्जे से 7 लाख के रत्न व चोरी किया और भी सामान बरामद किया है। इन महिलाओं ने ई-रिक्शा में बैठकर लोगों के परस और जेबों को नाफ किया है। पुलिस को इन तक पहुंचने के लिए 500 सीसीटीवी फुटेज चैक करने पड़े। पुलिस उपायुक्त (उत्तर) राशि डोंगरा ने बताया कि क्षेत्र में चोरी, जेबकतरी की बढ़ती वारदातों पर अंकुश लगाने के लिए उपायुक्त-उत्तर वन बजरंग सिंह शेखावत के निर्देशन एवं सहायक आयुक्त अनूप सिंह के सुपरविजन में कोतवाली थानाधिकारी राजेश कुमार शर्मा के नेतृत्व में टीम का गठन किया



गया। गठित टीम द्वारा कोतवाली थाना के अभियोग संख्या के नगीने रत्न बरामद करने में सफलता प्राप्त की। मुल्जिमाओं से जयपुर शहर की अन्य वारदातों के संबंध में पूछताछ की जा रही है।

किया। पुलिस ने सात लाख रूपए के नगीने रत्न बरामद करने में सफलता प्राप्त की। मुल्जिमाओं से जयपुर शहर की अन्य वारदातों के संबंध में पूछताछ की जा रही है।



दक्षिण भारत राष्ट्रमत

# गोधरा और आरक्षण को लेकर मोदी ने लालू और विपक्ष पर निशाना साधा

दक्षिण भारत राष्ट्रमत  
dakshinbharat.com

**दरभंगा/बाघा।** प्रधानमंत्री नरेन्द्र मोदी ने 2002 में गोधरा में ट्रेन आगजनी की घटना का जिक्र करते हुए शनिवार को पूर्व रेल मंत्री एवं राष्ट्रीय जनता दल (राजद) अध्यक्ष लालू प्रसाद पर 'सोनिया मैडम के शासन के दौरान' 60 से अधिक कारसेवकों को जिंदा जलाने के दोषियों को 'बचाने' का प्रयास करने का आरोप लगाया।

बिहार के दरभंगा में एक चुनावी रैली को संबोधित करते हुए मोदी ने गोधरा की घटना को याद करते हुए आरोप लगाया कि विपक्षी दल हमेशा 'तुष्टिकरण' की राजनीति करते हैं। गोधरा में हुई घटना के समय मोदी गुजरात के मुख्यमंत्री थे।



संगम सरकार में रेल मंत्री रह चुके राजद सुप्रीमो का नाम लिये बगैर उनकी तरफ इशारा करते हुए मोदी ने कहा कि इसी तुष्टिकरण की राजनीति के कारण बिहार के 'शहजादे' (तेजस्वी यादव) के पिता ने उन लोगों को बचाने की कोशिश की थी, जो गोधरा ट्रेन

याद दिलाया कि उद्यम न्यायालय के एक सेवानिवृत्त न्यायाधीश की अध्यक्षता में एक कमेटी बनायी गयी थी जिसे अक्सर 'बेन राजी (बहन तैयार है) कहा जाता था और प्रसाद के दबाव में इस कमेटी ने एक 'फजी' रिपोर्ट प्रस्तुत की थी जिसमें उन लोगों को दोषमुक्त कर दिया गया था जो दोषी थे और कारसेवकों पर दोष मढ़ दिया गया पर अदालत ने रिपोर्ट को कचरे में फेंक दिया। उन्होंने कहा कि जो लोग दोषी थे उन सबको फांसी तक की सजा हुई। मोदी ने विपक्षी दलों पर अनुसूचित जाति (एससी), अनुसूचित जनजाति (एसटी) और आदिवासियों के आरक्षण पर 'डकाल' डालने की कोशिश करने का आरोप लगाया। उन्होंने कहा कि इन वंचित वर्गों का विपक्षी गठबंधन 'इंडि' के प्रति

'नोहम्बंग' हो गया है। प्रधानमंत्री ने दावा किया, 'बाबा साहेब के नेतृत्व में संविधान सभा ने 75 साल पहले तय किया था कि हमारे देश में धर्म के आधार पर आरक्षण नहीं दे सकते हैं। पंडित नेहरू ने भी धर्म के आधार पर आरक्षण का विरोध किया, लेकिन अब कांग्रेस पंडित नेहरू जी की भावना के विरुद्ध जा रही है, बाबा साहेब की पीठ में घूसा घोप रही है, संविधान को तोड़ने में लगी है।' उन्होंने कहा, 'कांग्रेस लगी हुई है कि ओबीसी कोटे को कम करके, धर्म के आधार पर मुसलमानों को आरक्षण दे दिया जाए और कांग्रेस की इस साजिश में राजद भी कंधे से कंधा मिलाकर चल रही है।' उन्होंने यह भी आरोप लगाया कि 2007 में, जब प्रसाद रेल मंत्री थे, 'उन्होंने मुसलमानों के लिए आरक्षण की वकालत की थी'।

## चुनाव के बाद भाजपा को रोकने के लिए विपक्षी एकजुटता बहुत जरूरी: रिपुन बोरा

**कोकराझार (असम)/बाघा।** तृणमूल कांग्रेस की असम इकाई के अध्यक्ष रिपुन बोरा ने कहा है कि चुनाव के बाद भारतीय जनता पार्टी (भाजपा) को रोकने के लिए विपक्षी एकजुटता बेहद जरूरी है।

उन्होंने यह भी कहा कि राज्य में संयुक्त रूप से विपक्षी उम्मीदवार नहीं उतारने से न तो लोकसभा चुनाव के नतीजे पर कोई प्रभाव पड़ेगा और न ही सत्तारूढ़ दल को किसी तरह का फायदा होगा। उन्होंने दावा किया कि भले ही विपक्षी दल असम में कुछ लोकसभा सीट पर एक-दूसरे के आमने-सामने हों, लेकिन भाजपा को इसका फायदा नहीं मिलेगा।

बोरा ने कहा कि तृणमूल कांग्रेस ने उन निर्वाचन क्षेत्रों में उम्मीदवारों को उतारने से परहेज किया है, जहां सत्तारूढ़ दल के खिलाफ चुनाव लड़ रही पार्टी के पास मजबूत जनाधार है। बोरा ने 'पीटीआई-भाषा' के साथ साक्षात्कार में कहा, 'राज्य में विपक्ष द्वारा संयुक्त उम्मीदवार नहीं उतारे जाने से भाजपा को फायदा नहीं होने वाला क्योंकि हमने बेहद चतुराई से उम्मीदवारों को मैदान में उतारा है। जोरहाट, नगांव, धुबरी और करीमगंज जैसे निर्वाचन क्षेत्रों में हमने विपक्ष को विभाजित नहीं होने दिया और उम्मीदवार कर रहे हैं कि हमारे खेमे के वोट कांग्रेस को मिलेंगे।'



## रायबरेली में बड़े अंतर से चुनाव हारेंगे राहुल गांधी : अमित शाह

दक्षिण भारत राष्ट्रमत  
dakshinbharat.com

**बोडेली (गुजरात)/बाघा।** केंद्रीय गृह मंत्री अमित शाह ने राहुल गांधी के वायनाड और रायबरेली लोकसभा सीट से चुनाव लड़ने को लेकर शनिवार को उनपर कटाक्ष करते हुए दावा किया कि कांग्रेस नेता रायबरेली में बड़े अंतर से चुनाव हारेंगे। आदिवासी बहुल छोटा उदयपुर जिले के बोडेली शहर में एक जनसभा को संबोधित करते हुए शाह ने विपक्षी 'इंडि' गठबंधन पर कुछ राज्यों में दलितों, आदिवासियों और पिछड़े वर्गों के लिए निर्धारित आरक्षण छीनने का भी आरोप लगाया।

केंद्रीय गृह मंत्री ने कहा, 'कांग्रेस अपने नेता राहुल गांधी के नेतृत्व में चुनाव लड़ रही है। जब वह अमेठी से चुनाव हार गए, तो वायनाड चले गए। चूंकि, उन्हें

एहसास हो गया है कि वह इस बार वायनाड से हार जाएंगे, इसलिए वह अब अमेठी के बजाय रायबरेली से चुनाव लड़ रहे हैं।' राहुल ने 2019 के लोकसभा चुनाव में अमेठी और वायनाड सीट से चुनाव लड़ा था। उन्होंने वायनाड से जीत हासिल की थी, जबकि अमेठी सीट पर केंद्रीय मंत्री स्मृति ईरानी से हार गए थे। भारतीय जनता पार्टी (भाजपा) के वरिष्ठ नेता ने छोटा उदयपुर (आरक्षित) लोकसभा सीट से भाजपा उम्मीदवार जशुभाई राठवा के लिए चुनाव प्रचार करने के दौरान कहा, 'राहुल बाबा, मेरी सलाह मानो। दिक्कत आपमें है, सीटों में नहीं। आप रायबरेली से भी बड़े अंतर से चुनाव हारेंगे। अगर आप भाग भी जाओ, तो भी लोग आपको दूँद लेंगे।' उन्होंने कहा कि 'राहुल बाबा एंड कंपनी' यह झूठ फैला रहे हैं कि अगर प्रधानमंत्री नरेन्द्र मोदी एक और कार्यकाल हासिल करेंगे, तो आरक्षण खत्म कर देंगे।

# जेहाद की बात करने वालों को शर्म आनी चाहिए : योगी आदित्यनाथ

दक्षिण भारत राष्ट्रमत  
dakshinbharat.com

**फर्रुखाबाद (उप्र)/बाघा।** उत्तर प्रदेश के मुख्यमंत्री योगी आदित्यनाथ ने शनिवार को कहा कि जेहाद की बात करने वालों को शर्म आनी चाहिए, इनके आकाओं ने पहले देश का बंटवारा किया था और आज यह लोग जेहाद की बात करके लोकतंत्र को कर्त्तक कर रहे हैं। मुख्यमंत्री योगी ने फर्रुखाबाद से सांसद एवं भारतीय जनता पार्टी (भाजपा) के प्रत्याशी मुकेश राजपूत के समर्थन में शनिवार को यहां आयोजित एक जनसभा को संबोधित करते हुए इशारों में विपक्षी दलों खासतौर से कांग्रेस के वरिष्ठ नेता एवं पूर्व विदेश मंत्री सलमान खुशीद पर जमकर निशाना साधा।

पिछले दिनों सलमान खुशीद की मौजूदगी में उनकी भतीजी और सपा नेता मारिया आलम ने यहां कायमगंज में सपा उम्मीदवार नयल किशोर शायक के समर्थन में आयोजित जनसभा में भाजपा को हराने के लिए 'वोट जेहाद' का नारा दिया था। भाजपा ने इस मामले को लेकर



खुशीद और मारिया आलम की कड़ी आलोचना की है।

भाजपा मुख्यालय से जारी बयान के अनुसार मुख्यमंत्री ने बताया, 'जेहाद से ज़रत था। गरीबों को शासन की योजनाएं नहीं मिल पाती थीं। यह अराजकता वे लोग करते थे, जिन्हें भारत के लोकतंत्र पर विश्वास नहीं था और जिन्हें विश्वास था वे 'एक भारत, श्रेष्ठ भारत' के साथ जुड़कर देश को मजबूत बनाने के लिए आगे बढ़ते थे। जिन्हें भारत की प्रगति अच्छी नहीं लगती थी, वे हर योजना में भ्रष्टाचार करते थे।'

नहीं।' योगी ने कहा, 'आपने 2014 के पहले और बाद का भारत देखा है। 2014 के पहले का भारत दुनिया में विश्वास खो चुका था। आतंकवाद व नक्सलवाद से ज़रत था। गरीबों को शासन की योजनाएं नहीं मिल पाती थीं। यह अराजकता वे लोग करते थे, जिन्हें भारत के लोकतंत्र पर विश्वास नहीं था और जिन्हें विश्वास था वे 'एक भारत, श्रेष्ठ भारत' के साथ जुड़कर देश को मजबूत बनाने के लिए आगे बढ़ते थे। जिन्हें भारत की प्रगति अच्छी नहीं लगती थी, वे हर योजना में भ्रष्टाचार करते थे।'



## झूठ फैला रहे हैं विपक्षी दल, मगरमच्छ के आसू बहा रहे हैं: पटनायक

**कोरापुट/नबरंगपुर (ओडिशा)/बाघा।** ओडिशा के मुख्यमंत्री एवं बीजू जनता दल (बीजद) के अध्यक्ष नवीन पटनायक ने शनिवार को कहा कि विपक्षी दल झूठ फैला रहे हैं और मगरमच्छ के आसू बहा रहे हैं। पटनायक ने आदिवासी बहुल कोरापुट और नबरंगपुर लोकसभा क्षेत्रों में चुनावी रैलियों को संबोधित किया तथा लोगों से पूछा कि क्या वे उनकी सरकार से खुश हैं। बीजद प्रमुख ने लोगों से यह भी पूछा कि क्या नवीन पटनायक अच्छे व्यक्ति हैं और क्षेत्र के गरीब तथा आदिवासियों के कल्याण के लिए चलाई जा रही योजनाएं उन तक पहुंच रही हैं या नहीं। पटनायक के प्रश्न पर भीड़ ने तेज आवाज में 'हां' कहा और नवीन पटनायक जिंदाबाद के नारे लगाए। पटनायक ने इस पर कहा, 'आर नवीन पटनायक अच्छे हैं तो उन्हें आशीर्वाद दें और शंख पर वोट दें।' पटनायक ने कहा, 'विपक्षी दल झूठ फैला रहे हैं और लोगों के लिए मगरमच्छ के आसू बहा रहे हैं।' इन रैलियों में पटनायक के करीबी वी के पांडेयन, बीजद के नबरंगपुर लोकसभा क्षेत्र से उम्मीदवार प्रदीप माझी, कोरापुट लोकसभा क्षेत्र से उम्मीदवार कोशलया हिकाका और विभिन्न विधानसभा सीट के उम्मीदवार मौजूद थे।

# प्रधानमंत्री मोदी एक शहंशाह हैं, जनता से उन्हें कोई मतलब नहीं है : प्रियंका गांधी

दक्षिण भारत राष्ट्रमत  
dakshinbharat.com

**लखाना (गुजरात)/बाघा।** कांग्रेस नेता प्रियंका गांधी वादा ने अपने भाई राहुल गांधी के लिए प्रधानमंत्री नरेन्द्र मोदी के 'शहजादा' तंज पर शनिवार को पलटवार करते हुए उन्हें (मोदी को) 'शहंशाह' बताया, जो महल में रहते हैं और जनता से कटे हुए हैं।

कांग्रेस महासचिव अपनी पार्टी की उम्मीदवार जनीबेन ठाकरे के प्रचार के लिए गुजरात के बनासकांठा लोकसभा क्षेत्र के लखाना में एक रैली को संबोधित कर रही थीं। उन्होंने मोदी पर सत्ता के लिए गुजरात के लोगों का इस्तेमाल करने और फिर उन्हें भूल जाने का भी आरोप लगाया। प्रियंका ने कहा, 'वह मेरे भाई को शहजादा कहते हैं। उन्हें बताया चाहती हूं कि यह शहजादे आपकी (लोगों की) समस्याएं सुनने के लिए कन्याकुमारी से कश्मीर तक 4,000 किलोमीटर तक चले, मेरे भाइयों और बहनों,



किसानों और मजदूरों से मिले तथा उनसे पूछा कि हम उनकी समस्याओं का कैसे समाधान कर सकते हैं।' प्रधानमंत्री मोदी ने बृहस्पतिवार को गुजरात में एक रैली को संबोधित करते हुए कांग्रेस सांसद राहुल गांधी पर निशाना साधा था और कहा था कि पाकिस्तान कांग्रेस के शहजादे को भारत का अगला प्रधानमंत्री बनाने के लिए उत्सुक है क्योंकि देश के दुश्मन एक कमजोर सरकार चाहते हैं। प्रियंका ने कहा, 'दूसरी ओर आपके 'शहंशाह' नरेन्द्र मोदी हैं। वह महलों में रहते हैं। क्या आपने

कभी टीवी पर उनका चेहरा देखा है? एक दम साफ सुथरा सफेद कुर्ता, धूल का एक दाग नहीं है। एक बाल झड़ से उधर नहीं हो रहा है। वह आपकी मेहनत, आपकी खेती को कैसे समझेंगे? वह आपकी समस्याओं को कैसे समझेंगे, आप महंगाई के बोझ से दबे हुए हैं?' उन्होंने कहा कि मोदी गुजरात से नहीं बल्कि उत्तर प्रदेश के वाराणसी से चुनाव लड़ रहे हैं क्योंकि वह गुजरात के लोगों से कटे हुए हैं। उन्होंने कहा, 'उन्होंने आपका इस्तेमाल किया, आपके समर्थन से सत्ता, नाम और सम्मान अर्जित किया और आपको भूलकर खुद को आपसे अलग करने के लिए प्रधानमंत्री बन गये।'

इसका मतलब है कि वे संविधान में आपको दिए गए सभी अधिकारों को कम और कमजोर करना चाहते हैं। यदि आप आज की राजनीति को समझते हैं तो पिछले 10 वर्षों में मोदी ने जो सबसे बड़ा काम किया है वह है जनता के अधिकारों को कमजोर करना।' प्रियंका ने गुजरात से लोकसभा चुनाव नहीं लड़ने के मोदी के फैसले पर भी सवाल उठाया। उन्होंने दावा किया कि ऐसा इसलिए है क्योंकि उन्होंने राज्य के लोगों का इस्तेमाल किया और उन्हें भूल गए। उन्होंने पूछा, 'मोदी अब आपको नहीं पहचानते। यदि वह गुजरात के लोगों से कटे हुए नहीं हैं तो वह यहां से चुनाव क्यों नहीं लड़ रहे हैं।' उन्होंने कहा कि मोदी गुजरात से नहीं बल्कि उत्तर प्रदेश के वाराणसी से चुनाव लड़ रहे हैं क्योंकि वह गुजरात के लोगों से कटे हुए हैं। उन्होंने कहा, 'उन्होंने आपका इस्तेमाल किया, आपके समर्थन से सत्ता, नाम और सम्मान अर्जित किया और आपको भूलकर खुद को आपसे अलग करने के लिए प्रधानमंत्री बन गये।'

## संदेशखालि प्रकरण बंगाल को बदनाम करने के लिए भाजपा की साजिश : तृणमूल कांग्रेस

**कोलकाता/बाघा।** संदेशखालि में तृणमूल कांग्रेस नेताओं के खिलाफ यौन उत्पीड़न के आरोपों पर पार्टी ने शनिवार को सोशल मीडिया पर एक वीडियो जारी कर दावा किया कि यह प्रकरण लोकसभा चुनाव से पहले पश्चिम बंगाल को बदनाम करने के लिए भाजपा की एक 'साजिश' थी। कथित वीडियो में, संदेशखालि में भारतीय जनता पार्टी (भाजपा) के मंडल अध्यक्ष होने का दावा करने वाले एक व्यक्ति को यह कहते सुना जा सकता है कि पूर्व साजिश के पीछे पश्चिम बंगाल विधानसभा में विपक्ष के नेता शुभेंद्रु अधिकारी का हाथ है। उक्त व्यक्ति ने वीडियो में आरोप लगाया कि अधिकारी ने उसे और क्षेत्र के अन्य भाजपा नेताओं को 'शाहजहां शीख सहित तीन तृणमूल नेताओं के खिलाफ बलात्कार के आरोप लगाने के लिए तीन-चार स्थानीय महिलाओं को उकसाने' को कहा था। हालांकि, 'पीटीआई-भाषा' ने तृणमूल कांग्रेस द्वारा पोस्ट किए गए वीडियो की प्रामाणिकता की पुष्टि नहीं की है।

# कांग्रेस और भाजपा, आरक्षण के खिलाफ हैं : मायावती

दक्षिण भारत राष्ट्रमत  
dakshinbharat.com

**आगरा (उप्र)/बाघा।** बहुजन समाज पार्टी अध्यक्ष मायावती ने शनिवार को आरोप लगाया कि आरक्षण के मुद्दे पर बड़े-बड़े दावे करने वाली कांग्रेस और भाजपा वास्तव में इसके खिलाफ हैं और दोनों दल नहीं चाहते कि इसका पूरा लाभ दलित, आदिवासी एवं अन्य पिछड़ा वर्ग तक पहुंचे। बसपा अध्यक्ष ने यहां एक चुनावी रैली को संबोधित करते हुए कहा, 'आरक्षण को लेकर आज कई बातें कही जा रही हैं। कांग्रेस एवं भाजपा दोनों दलित, आदिवासी एवं ओबीसी वर्गों के लिए आरक्षण के मुद्दे पर बड़े-बड़े दावे कर रही हैं। लेकिन दोनों दल असल इसके खिलाफ हैं और नहीं चाहते कि इसका पूरा लाभ इन वर्गों तक पहुंचे।'



इस बात पर जोर देते हुए कि सरकारी नौकरियों में आरक्षित श्रेणियों के लिए रिक्त पद नहीं भरे गए हैं और पदोन्नति में कोटा भी अप्रभावी बना दिया गया है, उन्होंने पदाधिकार के लिए उत्तर प्रदेश में समाजवादी पार्टी सरकार के दौरान पदोन्नति में आरक्षण का प्रावधान समाप्त कर दिया गया था। बसपा नेता ने कहा, आपका पता होना चाहिए कि जब यह मामला हमारी पार्टी ने संसद में उठाया था और हमने सरकार पर पदोन्नति में आरक्षण के लिए एक संशोधन विधेयक लाने के लिए

दबाव डाला था, तो कांग्रेस, जो सत्ता में थी और भाजपा ने एक दूसरे के साथ मिलीभगत कर ली थी। समाजवादी पार्टी को आगे रखकर इसे भाजपा और कांग्रेस की मिलीभगत के कारण पास नहीं होने दिया गया।' आगरा, फतेहपुर सीकरी और हाथरस से बसपा उम्मीदवारों के लिए समर्थन मांगते हुए, उन्होंने अपने समर्थकों से रिफाई अंतर से जीत सुनिश्चित करने का आह्वान किया। बसपा अध्यक्ष ने भाजपा सरकार द्वारा गरीबों को बांटे जा रहे मुफ्त अनाज का जिक्र करते हुए कहा कि भाजपा इसे चुनाव के समय भुनाने की कोशिश कर रही है। आगरा, हाथरस और फतेहपुर सीकरी में तीसरे चरण सात मई को मतदान होगा।

# 'हम जिस स्टेडियम में खेलते हैं उसका आकार आधुनिक क्रिकेट में प्रासंगिक नहीं है'

दक्षिण भारत राष्ट्रमत  
dakshinbharat.com

**नई दिल्ली/बाघा।** दुनिया के प्रमुख ऑफ स्पिनर रविचंद्रन अश्विन ने शनिवार को कहा कि आधुनिक समय में बल्लेबाजी का इस तरह से विकास हो रहा है कि अतिशयसनीय पावर-हिटिंग धीरे-धीरे क्रिकेट स्टेडियमों के आकार को अप्रासंगिक बना रही है और उन्हें डर है कि यह प्रवृत्ति खेल को एकतरफा बना सकती है। अश्विन की टिप्पणी इस साल के आईपीएल में टीमें द्वारा बनाए जा रहे बड़े स्कोर के संदर्भ में आयी है। सनराइजर्स हैदराबाद ने मौजूदा सत्र में दो बार इस लीग का सबसे बड़े स्कोर (277 और 287) का रिकॉर्ड बनाया। इंपैक्ट प्लेयर नियम के आने के बाद मौजूदा आईपीएल सत्र में

टीमें ने कई बार 250 रन के आंकड़ों को पार किया। अश्विन ने कहा, 'कुछ समय पहले बनाए गए स्टेडियम आज के समय में प्रासंगिक नहीं हैं। उस समय जो बल्ले इस्तेमाल किए जाते थे, उनका इस्तेमाल अब गली क्रिकेट में नहीं होता है। प्रायोजकों के एलर्जिकी बोर्डों के इस्तेमाल के कारण पारदर्शी पहले ही 10 गम कम हो गयी है।' अश्विन ने अपनी आईपीएल टीम राजस्थान रॉयल्स के लिए एक प्रचार कार्यक्रम के दौरान ये बातें कही। अश्विन का मानना है कि अगर यही सिलसिला जारी रहा तो आने वाले समय में खेल एकतरफा हो जाएगा। अपनी बातों को सीधे तरीके से रखने वाले अश्विन ने कहा, 'आज के दौर में खेल एक तरफ (बल्लेबाज) बहुत ज्यादा झुका हुआ है। यह किसी को परेशान कर के किसी को खुश करने जैसा है।



गेंदबाजों को मानसिक तौर पर प्रोत्साहन की जरूरत है।' अश्विन ने हालांकि उम्मीद जतायी कि इन परिस्थितियों में भी एक अच्छा गेंदबाज अपनी पहचान बनाएगा और अपने नये कौशल के साथ खुद को साबित करना जारी रखेगा। अश्विन ने कहा, 'जब खेल संतुलन बलता है और आपको जबल दूँडने होते हैं। खुद को अलग दिखाने के लिए यह अच्छा मौका होता है।'

**'धोनी मेरे क्रिकेट करियर में पिता जैसी भूमिका निभा रहे हैं'**  
**चेन्नई/बाघा।** श्रीलंका के तेज गेंदबाज मथीथा पथिराना ने करिश्माई क्रिकेटर महेंद्र सिंह धोनी को अपने क्रिकेट करियर में पिता तुल्य करार देते हुए कहा कि चेन्नई सुपरकिंग्स (सीएसके) के पूर्व कप्तान की छोटी-छोटी सलाह से उन्हें काफी आत्मविश्वास मिला है। इस 21 साल के गेंदबाज ने 2022 में इंडियन प्रीमियर लीग में पदार्पण किया था और तब से वह सीएसके की तेजी गेंदबाजी इकाई के प्रमुख स्तंभ हैं। उनके शानदार प्रदर्शन पिछले सत्र में सीएसके को चैंपियन बनाने में अहम भूमिका निभाई थी। धोनी से मिले मार्गदर्शन पर पथिराना ने कहा, 'मेरे पिता के बाद, मेरे क्रिकेट जीवन में ज्यादातर वही (एमएसडी) पिता जैसी भूमिका निभाते हैं। वह हमेशा मेरा ख्याल रखते हैं और मुझे

कुछ मार्गदर्शन देते रहते हैं। यह ऐसा ही है जैसे मेरे पिता घर में करते हैं।' उन्होंने सीएसके के यूट्यूब चैनल पर 'लायंस अप क्लोज' कार्यक्रम में कहा, 'मुझे लगता है कि वह मुझे जितनी बातें साझा करते हैं उतना काफी है। वह मैदान के अंदर या बाहर बहुत ज्यादा बात नहीं करते हैं लेकिन मुझे छोटी-छोटी बातें बताते रहते हैं। इससे बहुत फर्क पड़ता है और इससे मेरा आत्मविश्वास काफी बढ़ता है।' श्रीलंका के गेंदबाज के लिए आईपीएल का मौजूदा सत्र अच्छा रहा है।

# मोदी सत्ता में बने रहने के लिए हिंदुओं में डर पैदा करने की कोशिश कर रहे हैं : फारुक अब्दुल्ला

दक्षिण भारत राष्ट्रमत  
dakshinbharat.com

**श्रीनगर/बाघा।** नेशनल कॉन्फ्रेंस (नेका) के अध्यक्ष फारुक अब्दुल्ला ने शनिवार को प्रधानमंत्री नरेन्द्र मोदी पर सत्ता में बने रहने के लिए हिंदुओं के बीच डर का माहौल पैदा करने की कोशिश करने का आरोप लगाया और कहा कि वह अब आम लोगों के मुद्दों पर बात नहीं करते हैं। जम्मू-कश्मीर के पूर्व मुख्यमंत्री ने लोगों से 'बादों और राज करो की इस राजनीति' से दूर रहने को कहा। अब्दुल्ला ने लोकसभा चुनाव में नेका के उम्मीदवार आगा सैयद रुहल्ला मेहदी के समर्थन में यहां शहर के खानयार इलाके में एक रैली को संबोधित करते हुए कहा, 'मोदी हिंदुओं में डर पैदा करने की कोशिश कर रहे हैं और इसलिए वह उनसे कह रहे हैं कि आपके मंगलसूत्र छीन लिए



जाएंगे तथा मुसलमानों को पैसे देने के लिए उसे बेच दिया जाएगा। क्या हम इतने बुरे लोग हैं कि अपना हम-बहनों से मंगलसूत्र छीन लेंगे?' श्रीनगर से सांसद ने कहा कि प्रधानमंत्री हिंदुओं से कह रहे हैं कि यदि मौजूदा चुनावों के बाद विपक्षी गठबंधन 'इंडि' केंद्र की सत्ता में आता है, तो उनकी बचत पर कर लगाया जाएगा और यदि उनको पास दो घर हैं, तो एक छीन लिया जाएगा और मुसलमानों को दे दिया जाएगा। अब्दुल्ला ने कहा, 'वह हिंदुओं में मुसलमानों के प्रति नफरत पैदा कर रहे हैं और फिर कहते हैं कि मुसलमान अधिक बच्चे पैदा करते हैं। बच्चे अल्लाह की देन होते हैं। कई (लोगों) के (बच्चे) नहीं हैं। जब उनकी कोई संतान ही नहीं है तो वह बच्चों के बारे में क्या जानते हैं?' उन्होंने प्रधानमंत्री पर देश में 'नफरत पैदा करने' की कोशिश करने का आरोप लगाया और कहा कि 'हम इसके खिलाफ हैं।'



सुविचार
इस दुनिया में सभी लोगों के तीन प्रकार के जीवन हैं, सबके साथ मिलजुल कर रहना, खुद का निजी जीवन और गुप्त जीवन।

द्वीप
कांग्रेस की अब कोई विश्वसनीयता नहीं है। इन्होंने 55 साल तक देश में राज किया है, कभी भी जाति जनगणना करी है क्या? वो बताएं... क्यों नहीं करी। कांग्रेस पार्टी ने काका साहेब कालेलकर कमीशन की रिपोर्ट रद्दी में डाल दिया। मंडल कमीशन की रिपोर्ट को दबा कर रखा।

संजय उवाच
संजय भारद्वाज
9890122603
writersanjay@gmail.com

कहानी

हर सुबह की तरह वह भी एक खुशनुमा सुबह थी। राजन अपनी पत्नी नेहा के साथ अपने घर के लॉन की देखभाल कर रहा था। तभी उसके मोबाइल फोन पर आ रही कॉल ने उसका ध्यान उस ओर किया। यह कॉल उसके संगठन में उसके विभाग के प्रदेश कार्यालय से थी। प्रदेश कार्यालय से प्राप्त सूचना और हुई बातचीत ने उसकी भावनाओं को फिर से आहत कर दिया। वह स्थानीय संगठन से जुड़े एक व्यक्ति और घटना को भूल चुका था। लेकिन इस कॉल के बाद उसकी आंखों के सामने उस व्यक्ति की संगठन में हाल ही की और संगठन से जुड़ी अतीत की कई घटनाएं किसी चलचित्र की तरह चलने लगी थीं।

असली चेहरा



उनके संगठन का एक सदस्य अमर खुद को राजन का नजदीकी दोस्त होने का दावा करने में कभी कोताही नहीं बरतता था। वह भी अमर को अपने दोस्त से बढकर छोटा भाई मानता था। उसके परिवार के हर कार्यक्रम में अमर को परिवार के सदस्य की तरह ही सम्मान दिया जाता था। लम्बे समय से संबंध में उसने अमर को कभी भी उसकी पारिवारिक पृष्ठभूमि, सामाजिक प्रतिष्ठा, व्यक्तिगत योग्यता और बौद्धिक स्तर कमतर होने का अहसास नहीं कराया। लेकिन अपनी छोटी सोच और अति महत्वाकांक्षा के कारण हाल ही की एक घटना से अमर ने उसके साथ बरसों पुराने संबंधों की बली चढ़ा दी थी।

कुछ दिन पूर्व हुई एक घटना ने उसके दिल और दिमाग पर गहरा असर छोड़ा था। घटना इस प्रकार थी कि उनके संगठन द्वारा आयोजित एक महत्वपूर्ण सार्वजनिक कार्यक्रम को राजन के विभाग द्वारा संचालित करना था। इस बारे में शहर में भी सब को पता था। लेकिन इस कार्यक्रम के बारे में अमर ने उससे झूठ बोला कि यह कार्यक्रम राजन के विभाग को नहीं करना था। उसे अंधेरे में रखते हुए, अमर उसके विभाग के बैनर के साथ कार्यक्रम के नियत दिन उसका संचालन कर रहा था।

हर कार्यक्रम में खुद आगे रहता और किसी अन्य को भी आगे नहीं आने देता। भले ही उस कार्यक्रम का विषय अमर का हो या न हो। शायद हीन भावना की मानसिक बीमारी से अमर ग्रस्त हो गया था।
कुछ दिन पूर्व हुई एक घटना ने उसके दिल और दिमाग पर गहरा असर छोड़ा था। घटना इस प्रकार थी कि उनके संगठन द्वारा आयोजित एक महत्वपूर्ण सार्वजनिक कार्यक्रम को राजन के विभाग द्वारा संचालित करना था। इस बारे में शहर में भी सब को पता था। लेकिन इस कार्यक्रम के बारे में अमर ने उससे झूठ बोला कि यह कार्यक्रम राजन के विभाग को नहीं करना था। उसे अंधेरे में रखते हुए, अमर उसके विभाग के बैनर के साथ कार्यक्रम के नियत दिन उसका संचालन कर रहा था। कार्यक्रम में जहां उसको होना चाहिए था, बख्तर रचकर वहां अमर खड़ा था।
यदि खुद के द्वारा इस कार्यक्रम के संचालन के बारे में अमर ने एक बार भी कहा होता तो वह उसे मना नहीं करता। जबकि अमर उसके विभाग में भी नहीं था। अमर के इस कृत्य में संगठन के एक वरिष्ठ सहयोगी को कार्यक्रम के सुधीर केवलिया
फोन नं. : 09413279217

का भी कहते थे। वे अक्सर कहते थे कि अमर किसी का सगा नहीं हो सकता। उस पर किसी भी तरह विश्वास नहीं किया जा सकता। वह अमर के बारे में कही गई इन सब बातों पर कभी ध्यान नहीं देता था। क्योंकि उसे विश्वास था कि अमर उसके साथ कभी विश्वासघात नहीं कर सकता। बहुत कम समय में ही उसने संगठन में अपनी एक अलग पहचान बना ली थी। हालांकि संगठन से परे उसकी अपनी विशिष्ट पहचान थी।
बीतते समय के साथ उसने महसूस किया कि अमर उसके संगठन में आने से खुश नहीं था। संगठन के कार्यक्रमों में अमर और साथियों की यह पुरजोर कोशिश रहती थी कि उसे बोलने या प्रतिनिधित्व का मौका ही नहीं दिया जाए। पहले यह इसे अपनी गलतफहमी मानकर भूल जाता था।
उसका संगठन कार्यालय जाना रोज नहीं हो पाता था। उसे यह भी पता चला कि जब किसी कार्यक्रम के संदर्भ में संगठन के अधिकारी अमर से पूछते कि राजन कहां है या किसी कार्यक्रम को सूचना देनी होती तो वह कहता था कि राजन शहर से बाहर है या राजन को संगठन में ज्यादा रुचि नहीं है। यह जानकर उसे हैरानी होती। लेकिन लगातार ऐसा होते देख उसे समझ में आ गया था कि संगठन में उसके प्रति अमर के मन में कोई दुर्भावना जरूर थी। संगठन के कार्यक्रमों को लेकर वह उससे दूरी बनाने लगा था। अमर किसी ना किसी तरह

संजय उवाच
संजय भारद्वाज
9890122603
writersanjay@gmail.com

मायोपिआ

दि न के गमन और संध्या के आगमन का समय है। पदभ्रमण करते हुए बहुत दूर निकल चुका हूँ। अब लौट रहा हूँ। आजकल कोई मार्ग ऐसा नहीं बचा जिस पर ट्रैफिक न हो। ऐसी ही एक सड़क के पदपथ पर हूँ। कुछ दूरी पर सेना द्वारा संचालित एक स्थानीय विद्यालय है। इसके ठीक सामने एक सैनिक संस्थान है। धुंधलके का समय है, स्वाभाविक है कि इमारतें और पेड़ भी धुंधले दिख रहे हैं। इससे विपरीत स्थिति वह है, जिसमें धुंधलाती तो आँखें हैं और लगता है जैसे इमारतें और पेड़ धुंधला गए हों। प्रत्यक्ष और आभास में यही अंतर है।
विद्यालय से लगे पदपथ पर चल रहा हूँ। देखता हूँ कि कुछ दूरी पर पथ से सटकर एक बाइक खड़ी है। पुरुष बाइक के सहारे खड़ा है। यह भी आभासी है। सत्य तो यह है कि बाइक उसके सहारे खड़ी है। उसके साथ की स्त्री नीचे पदपथ पर चेहरा झुकाए बैठी है। एक तरह की आशंका भीतर घुमड़ने लगी। यद्यपि किसी के निजी जीवन में प्रवेश करने का अधिकार किसी दूसरे को नहीं होता तथापि संबंधित स्त्री यदि किसी प्रकार की कठिनाई में है तो उसकी सहायता की जानी चाहिए। इस भाव ने कदम उसी दिशा में बढ़ाए। थोड़ा और चलने पर यह जोड़ा साफ-साफ दिखाई देने लगा। दूर से ऐसा कुछ लग नहीं रहा था कि दोनों में किसी प्रकार के विवाद की स्थिति हो। मेरे और उनके बीच की दूरी अब मुश्किल 20 फीट रह गई थी। देखता हूँ कि अपने आँचल से ढक कर वह शिशु को स्तनपान करा रही है। स्वाभाविक है था कि मैंने अपने दिशा में परिवर्तन कर लिया।
दिशा में परिवर्तन के साथ विचार भी बदले, मंथन आरंभ हुआ। कैसी और किन-किन परिस्थितियों में संतान का पोषण करती हैं माँ, उसे अमृत-पान कराती हैं! माँ के लिए

बोध कथा

बादशाह का सपना

चतुराई और बुद्धि के सही इस्तेमाल के लिए बीरबल के किरसे खुब मशहूर हैं। बादशाह अकबर के ऊपर आई मूसीबतों को बीरबल हमेशा चुटकियों में सुलझा देते थे। सिर्फ असल ज़िंदगी की परेशानी ही नहीं, बल्कि बादशाह के सपनों की गूथियों का जवाब भी बीरबल के पास होता था। ऐसा ही एक किरसा है, बादशाह के अजीब सपने का। आइए, आपको सुनाते हैं पूरी कहानी।
एक बार की बात है, जब बादशाह अकबर गहरी नींद से अचानक उठ गए और फिर रात भर सो नहीं सके। वो बहुत परेशान थे, क्योंकि उन्होंने अजीब-सा सपना देखा था, जिसका मतलब वो समझ नहीं पा रहे थे। उन्होंने देखा कि उनके एक के बाद एक सारे दांत गिरते चले गए और आखिर में सिर्फ एक ही दांत बचा। इस सपने से वह इतने चिंतित हुए कि उन्होंने इसके बारे में सभा में चर्चा करने के बारे में सोचा।
अगले दिन सभा में पहुंचते ही अकबर ने अपने विश्वसनीय मंत्रियों को सपना सुनाया और सभी से राय मांगी। सभी ने उन्हें सुझाव दिया कि इस बारे में किसी ज्योतिष से बात करके सपने का मतलब समझना चाहिए। बादशाह को भी यह बात सही लगी।
अगले दिन उन्होंने दरबार में विद्वान ज्योतिषों को बुलवाया और अपना सपना सुनाया। इसके बाद सभी ज्योतिषों ने आपस में विचार-विमर्श किया। फिर उन्होंने बादशाह से कहा, जहांपनाह, इस सपने का एक ही मतलब निकलता है कि आपके सभी रिश्तेदार आपसे पहले ही मर जाएंगे। ज्योतिषों की यह बात सुनकर अकबर को बहुत गुस्सा आया और उन्होंने सभी ज्योतिषों को दरबार से जाने का आदेश दिया। उन सभी के जाने के बाद बादशाह अकबर ने बीरबल को बुलाया और कहा, बीरबल, तुम्हारे अनुसार हमारे सपने का मतलब क्या होगा?
बीरबल ने कहा, हुजूर, मेरे हिसाब से आपके सपने का मतलब यह था कि आपके सभी रिश्तेदारों में से आपकी उम्र सबसे ज्यादा होगी और आप उन सभी से ज्यादा समय तक जीते रहेंगे। इस बात को सुनकर बादशाह अकबर बहुत खुश हो गए। वहां मौजूद सभी मंत्रियों ने सोचा कि बीरबल ने भी ज्योतिषों की ही बात को दोहराया है। इतने में बीरबल ने उन मंत्रियों से कहा कि देखो, बात वही थी, बस कहने का तरीका अलग था। बात को हमेशा सही तरीके से समने रखा जाना चाहिए। मंत्रियों को इतना कहकर बीरबल सभा से चले गए।
कहानी से सीख :
किसी भी बात को बोलने का एक सही तरीका होता है। विचलित करने वाली बात को भी सही तरीके से कहा जाए, तो उसका बुरा नहीं लगता। इसी वजह से बात को हमेशा सही तरीका और सलीके से रखा जाना चाहिए।

वीर गाथा

मेजर विनय चौधरी: घायल होने के बावजूद कर दिया 3 खूंखार आतंकवादियों का संहार

मेजर विनय चौधरी का जन्म 18 जनवरी, 1968 को हरियाणा के जींद जिले के मंगलपुर गांव में हुआ था। माता संतोष देवी और पिता जिले सिंह चौधरी की वीर संतान विनय खलकूट और निशानेबाजी में विशेष रुचि रखते थे। वे दिसंबर 1990 में भारतीय सेना की 13 पंजाब बटालियन में भर्ती हुए थे।
यह बटालियन आतंकवादियों के खाल्मे के लिए जानी जाती है। इसने कई खूंखार आतंकवादियों का संहार कर शांति की स्थापना की है। इसी सिलसिले में जवानों को जम्मू-कश्मीर के पुलवामा जिले में तैनात किया गया था। वहां भी कई आतंकवादी सिर उठा रहे थे।

29 अप्रैल, 1999 को सेना को अपने विश्वसनीय खुफिया नेटवर्क से सूचना मिली कि टकिया गांव में कुछ आतंकवादी मौजूद हैं, जो भविष्य में बड़ी घटना को अंजाम दे सकते हैं। सूचना का विश्लेषण करने के बाद सेना ने उन आतंकवादियों के खिलाफ अभियान शुरू करने का फैसला लिया।
उच्चाधिकारियों ने मेजर विनय के नेतृत्व में एक टीम को संदिग्ध इलाके में भेजा। वहां पहुंचकर जवानों ने आतंकवादियों के चारों ओर घेरा सख्त कर दिया। योजना के अनुसार, विनय अपने दो साथियों के साथ आगे बढ़े। उन्होंने अचूक निशाना लगाते हुए एक आतंकवादी को डेर कर दिया। भयंकर गोलीबारी के बीच मेजर

विनय अपने जवानों का नेतृत्व करते हुए आगे बढ़ रहे थे। उन्होंने फिर निशाना लगाया और दूसरे आतंकवादी को धराशायी कर दिया। वे तीसरे आतंकवादी का खान्मा करने के लिए आगे बढ़ रहे थे। अचानक उनकी दाहिनी जांच में गोली लग गई। वे अपनी पीड़ा की परवाह न करते हुए आगे बढ़ते रहे। उन्होंने काफी नजदीक जाकर तीसरे आतंकवादी को भी डेर कर दिया। गंभीर रूप से घायल हो चुके मेजर विनय ने तीन खूंखार आतंकवादियों का संहार कर दिया था। उसके बाद वे भारत माता की गोद में लीन हो गए। मेजर विनय चौधरी के साहस, शौर्य और बलिदान को भारतीयों को याद रखेंगे। उन्हें शौर्य चक्र से सम्मानित किया गया।





## दक्षिण भारत राष्ट्रमत



## मणिपुर हिंसा का एक साल : कुकी-मेइती दंपति का अनाथालय सद्भाव के लिए उम्मीद की किरण

फिरोज़पुर (मणिपुर)। मणिपुर में जातीय हिंसा के कारण राज्य के लोगों का धुंधलीकरण होने के एक साल बाद, कुकी-मेइती दंपति द्वारा चलाया जा रहा अनाथालय दोनों समुदायों के बीच सद्भाव फिर से जल्द बहाल होने की उम्मीद जगाता है। वीनजालाल हाओकिप और रेबती देवी की अपनी कोई संतान नहीं है और वे फिरोज़पुर में 'द एमा फाउंडेशन होम' नामक अनाथालय संचालित करते हैं। फिरोज़पुर, इफाल घाटी और कांगपोकपी के बीच का संवेदनशील क्षेत्र है, जो पूर्व में मेइती बहुल था और अब यहां कुकी समुदाय का प्रभाव है। क्या राज्य में तनावपूर्ण स्थिति को देखते हुए यह आसान काम है? इस पर 52 वर्षीय हाओकिप ने 'पीटीआई-भाषा' से कहा, नहीं, लेकिन प्रेम ही हिंसा का एकमात्र

प्रतिकार और शांति का मार्ग है। दंपति 2015 से अनाथालय संचालित कर रहा है, जिसमें मेइती, कुकी, नगा और यहां तक कि नेपाली बच्चे भी रहते हैं। दंपति को तीन मई, 2023 की घटनाएं स्पष्ट रूप से याद हैं जब मेइती समुदाय की अनुसूचित जनजाति (एसटी) दर्जे की मांग के विरोध में पर्वती जिलों में आयोजित 'आदिवासी एकजुटता मार्च' को लेकर जातीय झड़पें हुईं। हाओकिप कुकी हैं जबकि उनकी पत्नी रेबती मेइती समुदाय से हैं। हाओकिप ने कहा, पिछले साल तीन मई को जब हिंसा शुरू हुई तो हमने सोचा कि सुबह तक स्थिति ठीक हो जाएगी। लेकिन एक और दिन बीत गया और हर गुजरता हुआ पल एक बुरे सपने जैसा महसूस हुआ। मैंने मदद के लिए असम राफ़ल्स को संदेश भेजा।

## उतरी गाजा में अकाल अपने चरम पर : संरा अधिकारी

दक्षिण भारत राष्ट्रमत  
dakshinbharat.com

वाशिंगटन। संयुक्त राष्ट्र (संरा) की एक शीर्ष अधिकारी ने शुक्रवार को कहा कि इजराइल और हमास के बीच युद्ध को छह महीने से ज्यादा वक्त बीत जाने और फलस्तीनी क्षेत्र में खाद्य आपूर्ति पर इजराइल द्वारा कड़े प्रतिबंध लगाये जाने के कारण संकटग्रस्त उत्तरी गाजा में अकाल अब अपने चरम पर पहुंच गया है। संरा विश्व खाद्य कार्यक्रम की अमेरिकी निदेशक सिड्नी मैकैन अब तक की पहली ऐसी प्रमुख अंतरराष्ट्रीय अधिकारी हैं, जिन्होंने उत्तरी गाजा में फंसे नागरिकों के अकाल से जूझने की पुष्टि की है। मैकैन ने एनबीसी के 'मीट द प्रेस' को दिये साक्षात्कार में कहा, यह भयावह है। उत्तर में अकाल चरम पर है और यह स्थिति दक्षिण की ओर बढ़ रही है।

यह साक्षात्कार रविवार को प्रसारित होगा। उन्होंने कहा कि गाजा में तेजी से बढ़ते इस गंभीर मानवीय संकट का सामना करने के लिए संघर्ष विराम और जमीन व समुद्री मार्गों के जरिये सहायता पहुंचाने की दर में भारी वृद्धि की जरूरत है। गाजा में करीब 23 लाख लोग रहते हैं। इजराइल की ओर से फिलहाल कोई टिप्पणी नहीं आई है। गाजा में प्रवेश पर इजराइल का नियंत्रण है और उसका कहना है कि वह भूमि सीमा के जरिये भोजन और अन्य मानवीय सहायता की अनुमति देना शुरू कर रहा है।

## अंग्रेजों की छोड़ी हुई बीमारी है कांग्रेस पार्टी : कंगना

सुंदरनगर/एजेन्सी

हिमाचल प्रदेश में भारतीय जनता पार्टी (भाजपा) की प्रत्याशी कंगना रनौत ने कांग्रेस पार्टी को अंग्रेजों की छोड़ी हुई बीमारी बताया है। रनौत ने सुंदरनगर बाजार में रोड़ शो किया और अपने लिए वोट मांगने के साथ ही कांग्रेस पार्टी और उसके नेताओं पर तीखे जुबानी हमले बोले। उन्होंने कहा कि कांग्रेस अंग्रेजों की छोड़ी हुई बीमारी है और इससे हमारा देश कई दशकों तक ग्रस्त रहा।

उन्होंने कहा कि प्रधानमंत्री का जनादेश सरदार पटेल को मिला, लेकिन प्रधानमंत्री जवाहर लाल नेहरू को बना दिया गया। उसके बाद इंदिरा गांधी प्रधानमंत्री बनीं और तानाशाही करके पूरे देश को कैद कर दिया। उसके बाद संजय गांधी ने लोगों की



पकड़-पकड़ कर नसबंदी करवाई। फिर इटैलियन सोनिया गांधी इस देश पर अपना हाथ आजमाने आईं। कांग्रेस पार्टी के इस परिवारवाद ने देश को दीमक की तरह खाया है। लेकिन 2014

में एक परिवर्तन हुआ और प्रधानमंत्री नरेंद्र मोदी ने देश को एक नई दिशा दी। कंगना ने राहुल गांधी, तेजस्वी सूर्या और अखिलेश यादव पर भी तीखे जुबानी हमले बोले। उन्होंने कहा

कि विपक्षी दलों का न कोई चरित्र है और न ही संस्कार। राहुल गांधी चांद पर आलू उगाने की बातें, तेजस्वी सूर्या गुंडागर्दी करके मछली को उछाल-उछाल कर खाते हैं और अखिलेश यादव

उटपटांग बातें करते हैं। ये सभी बिगड़े शहजादे हैं। एक शहजादे हिमाचल में भी हैं जिन्हें देश में कोई जानता नहीं था, लेकिन मेरे खिलाफ अभद्र टिप्पणियां करके आज उन्हें सुर्खियां मिल रही हैं। उन्हें यह मालूम होना चाहिए कि मुझे पद्मश्री जैसा प्रतिष्ठित सम्मान मिला है।

कंगना ने प्रधानमंत्री नरेंद्र मोदी को महान चरित्र और विपक्षी दलों को कार्टून की संज्ञा भी दी। उन्होंने कहा कि प्रधानमंत्री नरेंद्र मोदी दिन-रात देश के बारे में सोचते रहते हैं जबकि दूसरी तरफ कार्टून आए दिन हास्यास्पद बातें करते रहते हैं। कांग्रेस के प्रत्याशी कहते हैं कि वे जहां भी जाते हैं वहां दो सड़कों को आपस में जोड़ देते हैं। यदि ऐसा ही है तो फिर प्रदेश के बहुत से इलाके ऐसे हैं, जहां लोगों को जरूरत है, आप वहां क्यों नहीं जाते।

## वैचारिक दिवालियेपन का सामना कर रही कांग्रेस : सिंधिया

दक्षिण भारत राष्ट्रमत  
dakshinbharat.com

गुना। केंद्रीय मंत्री और मध्य प्रदेश की गुना लोकसभा सीट से भारतीय जनता पार्टी (भाजपा) के उम्मीदवार ज्योतिरादित्य सिंधिया ने कहा है कि कांग्रेस अपने अंत की ओर बढ़ रही है और वह खुद को दीमक की तरह चट कर रही है। सिंधिया ने 'पीटीआई-भाषा' को दिए साक्षात्कार में कहा कि कांग्रेस वैचारिक रूप से दिवालिया हो चुकी है और उसका कहना है कि वह भूमि सीमा के जरिये भोजन और अन्य मानवीय सहायता की अनुमति देना शुरू कर रहा है।

शाही परिवार के सदस्य सिंधिया 2020 में कांग्रेस से अपना 18 साल पुराना नाता तोड़कर भाजपा में शामिल हो गए थे।

सिंधिया के करीबी 22 कांग्रेस विधायकों ने भी उनके साथ विद्रोह कर दिया था, जिसके चलते कमलनाथ के नेतृत्व वाली मध्य प्रदेश की 15 महीने सरकार गिर गई थी और राज्य की सत्ता में भाजपा की यापसी हुई थी। भाजपा सत्ता में लौटी तो संविधान बदल देगी, कांग्रेस के इस आरोप पर सिंधिया ने कहा कि देश में आपातकाल लगाने वाली पार्टी अब संविधान



पुरानी कांग्रेस सम्मान नहीं है। उन्होंने कहा, जिस पार्टी ने चुनी हुई सरकारों को बर्खास्त करने के लिए अनुच्छेद 356 (राष्ट्रपति शासन लगाने के लिए) का 91 बार इस्तेमाल किया, जिस पार्टी के प्रधानमंत्री ने आंध्र प्रदेश जाने से पहले मुख्यमंत्री बदल दिया, जिस पार्टी ने देश में

आपातकाल लगाया, वह अब हमें संविधान पर ज्ञान दे रही है। सिंधिया ने कहा, चुनाव में अपने ही उम्मीदवार डॉ. बाबासाहेब आंबेडकर को हरवाने वाली पार्टी देश को दलितों और संविधान के मुद्दों पर उपदेश दे रही है, उसे अपना पिछला रिकॉर्ड देखना चाहिए। संविधान भाजपा का धर्मग्रंथ है और प्रधानमंत्री नरेंद्र मोदी ने स्पष्ट कर दिया है कि संविधान को बदलने की कोई हिम्मत भी नहीं कर सकता। तीस अग्रेल को मध्य प्रदेश के भिंड में एक रेली को संबोधित करते हुए कांग्रेस नेता राहुल गांधी ने दावा किया था कि अगर भाजपा केंद्र की सत्ता पर बरकरार रहती है, तो यह गरीबों, दलितों, अनुसूचित जातियों और अन्य पिछड़े वर्गों को अधिकार देने वाले संविधान को फाड़ कर फेंक देगी।



## 'वेद्वेयन' में नजर आयेगी अमिताभ-रजनीकांत की सुपरहिट जोड़ी

मुंबई/एजेन्सी

बॉलीवुड के महानायक अमिताभ बच्चन और दक्षिण भारतीय फिल्मों के महानायक रजनीकांत की सुपरहिट जोड़ी फिल्म 'वेद्वेयन' में नजर आयेगी। टीजे ग्रानवेल द्वारा लिखित और निर्देशित फिल्म 'वेद्वेयन' लाइका प्रोडक्शंस के बैनर तले बनायी जा रहे है। 'फिल्म 'वेद्वेयन' के मेकरस लाइका प्रोडक्शंस ने अपने ऑफिशियल ट्विटर अकाउंट पर कुछ तस्वीरें शेयर की हैं। पहली ब्लैक एंड व्हाइट तस्वीर में अमिताभ बच्चन और रजनीकांत साथ में पोज करते दिखाई दे रहे हैं, तो दूसरी फोटो में

रजनीकांत और अमिताभ बच्चन एक-दूसरे से गले मिलते दिख रहे हैं। तीसरी फोटो में अमिताभ बच्चन और रजनीकांत बातें करते दिखाई दे रहे हैं। साथ ही प्रोडक्शन हाउस ने एक कैप्शन भी लिखा है, 'द टाइल्स ऑफ इंडियन सिनेमा। सुपरस्टार रजनीकांत और शंदेशाह अमिताभ बच्चन मुंबई में वेद्वेयन के सेट पर। अमिताभ बच्चन और रजनीकांत ने अंतिम बार वर्ष 1991 में प्रदर्शित फिल्म हम में काम किया था। इससे पहले दोनों कलाकार फिल्म अंधा कानून (1983) और गिरफ्तार (1985) में स्क्रीन शेयर कर चुके हैं।

## आलिया भट्ट स्टार 'जिगरा' में नजर आएंगे जेसन शाह

मुंबई/एजेन्सी

हाल ही में रिलीज हुई संजय लीला भंसाली की ओटीडी डेब्यू 'हीरामंडी : द डायमंड बाजार' में अपने काम से दर्शकों के दिलों में जगह बनाने वाले एक्टर जेसन शाह अपकमिंग फिल्म 'जिगरा' में बॉलीवुड स्टार आलिया भट्ट और एक्टर वेदांग रैना के साथ स्क्रीन शेयर करेंगे। यह फिल्म भाई-बहन के प्यारे रिश्ते पर आधारित है। फिल्म के लिए जेसन को फिजिकल ट्रांसफॉर्मेशन से गुजरना होगा। दरअसल, 'हीरामंडी' में उन्होंने अपने किरदार को दमदार बनाने के लिए वजन बढ़ाया था, लेकिन इस फिल्म के लिए उन्हें अपना वजन घटाने की जरूरत पड़ेगी।

फिल्म से जुड़े एक करीबी सूत्र ने कहा, हां, जेसन को फिल्म के लिए चुना गया है और एक्टर ने अपने हिस्से की शूटिंग पूरी कर ली है और डबिंग स्टैंड पर हैं। जेसन द्वारा निभाई गई भूमिका 'हीरामंडी' में उनके लुक और व्यक्तित्व से बिल्कुल अलग है। दर्शक उन्हें जिस लुक में देखने के



आदी हैं, वह उससे बिल्कुल हटकर नजर आएंगे। 'वह जिस किरदार को निभा रहे हैं, उसके लिए उन्हें अपनी फिजिकल ट्रांसफॉर्मेशन से गुजरना होगा। ये ट्रांसफॉर्मेशन हर किसी के लिए एक सरमाइज पेंकेंज होने वाला है।' शनिवार को

आलिया को मुंबई के बांद्रा इलाके में एक डबिंग स्टूडियो में देखा गया, संभवतः वह 'जिगरा' के लिए डबिंग कर रही थीं। 'जिगरा' का निर्देशन वासन बाला ने किया है। वासन ने अनुराग कश्यप के साथ 'गैंग्स ऑफ वासेपुर' और 'गुलाल' जैसी फिल्मों में काम किया है।



## थ्रिलर सीरीज 'मर्डर इन माहिम' का ट्रेलर रिलीज

मुंबई/एजेन्सी

बॉलीवुड अभिनेता आशुतोष राणा और विजय राज की साइकोलॉजिकल थ्रिलर वेबसीरीज 'मर्डर इन माहिम' का ट्रेलर रिलीज हो गया है। साइकोलॉजिकल थ्रिलर सीरीज 'मर्डर इन माहिम' में आशुतोष राणा एक पत्रकार की भूमिका में हैं और विजय राज एक पुलिस वाले हैं। यह सीरीज खॉफनाक मर्डर मिस्ट्री और मुंबई की गूथी को उजागर करती है। सीरीज में शिवाजी रघुवंशी और


शिवाजी सातम भी मुख्य भूमिकाओं में हैं। आशुतोष राणा ने बताया, जब मुश्किल किरदारों की बात आती है, तो मैं सबसे ज्यादा एक्ससाइटेड होता हूँ। पीटर एक ऐसा ही किरदार है। जो हल्ला की जांच के बीच मुझे गहराई से जोड़ता है, इसमें कई कहानियां हैं जो जाति, लिंग और कामुकता के आसपास के सामाजिक कलंक को दिखाती हैं। यही इस शो की खूबसूरती है। विजय राज ने बताया, जेड के किरदार का सबसे खास पहलू उसकी निजी जिंदगी है। मेरी

कोशिश इस किरदार में जान भरना है, जो जांच के सीन्स में साफ दिखाई देता है, लेकिन साथ ही, यह आक्रामक भी है। इसलिए, मेरे किरदार के इमोशनल हिस्सों को उकेरना और भावनाओं की एक पूरी सीरीज को स्क्रीन पर लाना रोमांचक था। वेब सीरीज 'मर्डर इन माहिम' लेखक जेरी पिंटो की किताब पर आधारित है और टिपिंग प्वाइंट फिल्मस और ज़िस पिक्चर्स ने इसे बनाया है। 'मर्डर इन माहिम' का प्रीमियर 10 मई को जियो सिनेमा पर होगा।

## डिज्नी+ हॉटस्टार पर स्ट्रीम होगी बाहुबली : क्राउन ऑफ ब्लड

मुंबई/एजेन्सी

दक्षिण भारतीय फिल्मों के जाने-माने निर्देशक एसएस राजामौली की फिल्म बाहुबली : क्राउन ऑफ ब्लड 17 मई से डिज्नी+ हॉटस्टार पर स्ट्रीम होगी। 'बाहुबली', 'बाहुबली 2' और 'आरआरआर' जैसी ब्लॉकबस्टर फिल्म देने के बाद, फैंस और दर्शक निर्देशक एसएस राजामौली की अगली फिल्म का बेसब्री से इंतजार कर रहे हैं। राजामौली ने अपने आगामी प्रोजेक्ट 'बाहुबली : क्राउन ऑफ ब्लड' एनिमेटेड सीरीज का एलान किया है। बाहुबली : क्राउन ऑफ ब्लड का निर्माण एस.एस. राजामौली, शरद देवराजन और शोबु यालागुडा ने किया है। निर्देशनजीवन जे. कांग और नवीन जॉन ने किया है। डिज्नी हॉटस्टार और एचएसएम एंटरटेनमेंट नेटवर्क, डिज्नी स्टार में कंटेंट के हेड गौरव बैनर्जी ने कहा, हम बाहुबली : क्राउन ऑफ ब्लड के साथ इस मशहूर फ्रैंचाइजी की गहराइयों में जाने के लिए उत्साहित हैं। हम आज के समय में कहानी कहने की कला में एनिमेशन की महत्वपूर्ण भूमिका को समझते हैं। हम बाहुबली और द लेजेंड ऑफ हनुमान जैसी



रोमांचक कहानियों को अपने दर्शकों के लिये पेश करने के लिए प्रतिबद्ध हैं। हमारा लक्ष्य वयस्कों के लिये एनिमेशन जोनर को लगातार बेहतर बनाना और दर्शकों को लुभाना है। हम ग्राफिक इंडिया के साथ अपने रिश्ते को भी समृद्ध बनाना चाहते हैं। बाहुबली : क्राउन ऑफ ब्लड के रचनाकार एवं निर्माता एस.एस. राजामौली ने कहा, बाहुबली की दुनिया बहुत बड़ी है और यह फिल्म फ्रैंचाइजी उसका सही परिचय देती है। हालांकि अभी बहुत कुछ जानना

बाकी है और ऐसे में बाहुबली : क्राउन ऑफ ब्लड की बारी आती है। यह कहानी पहली बार बाहुबली और भल्लालदेव की दिखन्गी के कई अनजाने ट्विस्ट दिखाएगी। तबे वक्त से भुलाया गया एक गहरा रहस्य भी उजागर होगा, जब दोनों भाई मिलकर माहिम में आगे बढ़ेंगे। हम बाहुबली के प्रशंसकों के लिये इस नये अध्याय की पेशकश करके बहुत खुश हैं। हम इस कहानी को एनिमेटेड फॉर्मेट में लेकर आ रहे हैं, जो बाहुबली की दुनिया का एक नया और रोमांचक

नजारा देगा। अर्का मीडियावर्क्स और में शरद देवराजन, डिज्नी+ हॉटस्टार तथा ग्राफिक इंडिया के साथ मिलकर काम करके बहुत खुश हैं। हम बच्चों के अलावा भी ज्यादा से ज्यादा दर्शकों के लिये भारतीय एनिमेशन को नया आकार दे रहे हैं। बाहुबली की सफल फ्रैंचाइजी में बाहुबली की भूमिका निभाने वाले प्रभास ने कहा, यह एक रोमांचक बात है कि बाहुबली के सफर के इस अनदेखे अध्याय में बाहुबली और भल्लालदेव एक-दूसरे का साथ देंगे। बाहुबली : क्राउन ऑफ ब्लड

ऐसा अध्याय है, जो इस फिल्म फ्रैंचाइजी की कहानी से पहले का है। यह बाहु और भल्ला के जीवन का एक महत्वपूर्ण अध्याय है। एस.एस. राजामौली, शरद देवराजन, डिज्नी+ हॉटस्टार, अर्का मीडियावर्क्स और ग्राफिक इंडिया का इस एनिमेटेड फॉर्मेट में दुनिया के लिये यह कहानी लेकर आना बेहतरीन है। मैं बाहुबली की यात्रा के इस नये अध्याय का बेसब्री से इंतजार कर रहा हूँ।

बाहुबली फ्रैंचाइजी में भल्लालदेव की भूमिका निभाने वाले राणा डगुबुडी ने कहा, 'बाहुबली के फिल्म फ्रैंचाइज ने अपनी एक विरासत बनाई है। उस विरासत का एनिमेटेड स्टोरीटेलिंग फॉर्मेट में जारी रहना रोमांचक है। बाहुबली और भल्लालदेव के जीवन का यह नया अध्याय बाहुबली की दुनिया के कई रहस्य खोलेगा। मैं रोमांचित हूँ कि एस.एस. राजामौली, शरद देवराजन, डिज्नी+ हॉटस्टार, अर्का मीडियावर्क्स और ग्राफिक इंडिया एनिमेटेड फॉर्मेट में बाहुबली की दुनिया का यह नया अध्याय लेकर आ रहे हैं। यह प्रशंसकों और नये दर्शकों को बाहुबली की दुनिया एक रोमांचक तरीके से दिखाएगा।

## करीना कपूर ने छोड़ी 'टॉक्सिक: ए फेयरी टेल फॉर गोन-अप्स'

मुंबई/एजेन्सी

करीना कपूर खान केजीएफ स्टार यश की अगली फिल्म टॉक्सिक: ए फेयरी टेल फॉर गोन-अप्स में उनकी बहन की भूमिका निभाने के लिए पूरी तरह तैयार थीं, लेकिन अब ताजा चर्चा यह है कि क्यू अभिनेत्री फिल्म से बाहर हो गई हैं। वैसे इन दोनों सितारों को भाई-बहन के रूप में एक साथ एक प्रेम में देखना सुखद होता लेकिन अब ऐसा नहीं होगा। पिंकविला की रिपोर्ट के अनुसार, बेबो ने डेट के मुद्दों के कारण वयस्कों के लिए टॉक्सिक: ए फेयरीटेल छोड़ दी है। टॉक्सिक के निर्माता इसे एक अखिल भारतीय फिल्म बनाने की योजना बना रहे हैं, और वे बेबो के प्रतिस्थापन के रूप में एक नए चेहरे को कार्ट करने पर ध्यान केंद्रित कर रहे हैं। रिपोर्ट्स में यह भी दावा किया गया है कि किशोरा आडवाणी को यश की नायिका के रूप में फाइनल किया गया है और इस असामान्य जोड़ी ने प्रशंसकों को उत्साहित कर दिया है। टॉक्सिक: ए फेयरी टेल फॉर गोन-अप्स के निर्माताओं ने फिल्म को लेकर लगातार चर्चा रहीं अटकलों पर एक बयान जारी किया। उन्होंने कहा है कि टॉक्सिक: ए फेयरी टेल फॉर गोन-अप्स की कास्टिंग के बारे में कई अप्रमाणित सिद्धांत और सूचनाएं चल रही हैं। हम वास्तव में टॉक्सिक को लेकर उत्साह की सराहना करते हैं, लेकिन इस बिंदु पर, हम सभी से अटकलों से दूर रहने का अनुरोध करेंगे। फिल्म के लिए कास्टिंग प्रक्रिया पूरी होने के करीब है, और हम अपनी टीम से रोमांचित हैं।





मनुष्य के व्यक्तिगत का प्रभाव उसकी वाणी में झलकता है। जिस तरह संगीत वाद्ययंत्र की पहचान उसके स्वर से होती है, उसी तरह व्यक्ति की पहचान उसकी वाणी से होती है। कर्मसत्ता में हमने दो कान और एक नुह दिया है ताकि सुनी जग्य और बोले कर्म। ये कर्मों न भुले कि बोलना नुह का पाट टाड़न काम है, नुह का मुख्य काम खान खान और पानी पीना है लेकिन लोगों ने नुह का मुख्य काम बोलने का बना दिया है। भाषा की सबसे बड़ी परेशानी ये है कि हम जो बात दूसरों तक पहुंचाना चाहते हैं वो खानने वाले व्यक्ति तक उसी स्वरूप में उसी अवस्था में नहीं पहुंच पाती।

प्रचार



तमिलनाडु के भाजपा प्रदेशाध्यक्ष ने शनिवार को कर्नाटक के रायचूर में भाजपा के उम्मीदवार राजा अमेश्वर नाइक के समर्थन में चुनावी प्रचार किया। उन्होंने रायचूर से राजा अमरेश्वर नाइक को विजयी बनाने की बात कही।

दक्षिण भारत राष्ट्रमत

समर्पण और विनम्रता के जीवंत पुरुष थे  
आचार्य श्री महाप्रज्ञ : साध्वी डॉ गवेषणाश्री

दक्षिण भारत राष्ट्रमत  
dakshinbharat.com

छिपा हुआ है, उसी प्रकार आचार्य श्री महाप्रज्ञ का जीवन अंधेरी राहों में प्रकाश पथ है। उनका हर एक वाक्य प्रेरणा है, समस्या का समाधान है। आप राष्ट्र संत नहीं अपितु विश्व संत थे, वे ग्रंथ नहीं, महाग्रंथ थे।

साध्वी मयंकप्रभा ने कहा कि अज्ञ से महाप्रज्ञ की यात्रा का महत्वपूर्ण सूत्र है समर्पण और विनम्रता। निःस्वह समर्पण और उत्कृष्ट विनम्रता ने आपको नृत्य से अज्ञ और अज्ञ से महाप्रज्ञ बना दिया। आपका ध्येय था अहिंसा ही मेरा धर्म है और समर्पण ही मेरी प्रार्थना है। साध्वी दक्षप्रज्ञ ने आराध्य की अर्चना में सुमधुर गीतिका प्रस्तुति की। मंच का संचालन साध्वी मेरुप्रभाजी ने किया। कार्यक्रम की शुरुआत कन्या मंडल के मंगलाचरण महाप्रज्ञ अष्टकम से हुई। तैरापंथ सभा के उपाध्यक्ष किरण गिरिया ने स्वागत भाषण दिया। प्रेक्षा प्रशिक्षिका प्रियंका कटारिया ने कविता के द्वारा, तैरापंथ महिला मंडल की सदस्यों ने गीतिका के द्वारा अपने भावों की अभिव्यक्ति की। तैरापंथ सभा के मंत्री दिलीप भंसाली ने आभार व्यक्त किया। माधवराज द्रष्ट अध्यक्ष धीरूलाल बोहरा, तेजराज पूनमिया आदि ने सहभागिता के साथ अपने विचार रखे।



क्षणमंगुरता के स्मरण से शाश्वत की खोज पैदा हो सकती है : आचार्यश्री प्रसन्नसागर

दक्षिण भारत राष्ट्रमत  
dakshinbharat.com

मैसूर। आचार्यश्री प्रसन्नसागरजी मुनिश्री ने अपने चतुर्विध संघ के साथ बंगलूर सीमा में प्रवेश किया। आचार्यश्री बेलकेरे गेट स्थित बंगलूर इंटरनेशनल एकादमी में आयोजित प्रवचन कार्यक्रम को संबोधित करते हुए कहा कि जन्म कर्म ली हुई एक छोटी रकम है, जिसका भुगतान जीवन में कई, कई बार अनेकों किशतों में करना होता है। आयु तो एक खोरी है जो कहीं से कभी और कहीं से पकी है और कहीं, कहीं तो गाँठ जुड़ी हुई है, कहीं से कब टूट जाये कोई भरोसा नहीं है। ये जीवन जो हम आप जी रहे हैं, यह तो एक गुब्बारे की तरह है, यदि साँस की अधिक हवा भरोगे तो फूट जायेगा और यदि इसकी हवा एक बार निकल गई तो दुबारा फूलेगा नहीं। अतः जीवन की क्षणभंगुरता का स्मरण रखें, क्योंकि क्षणभंगुरता का स्मरण बना रहे तो शाश्वत की खोज पैदा हो सकती है।



जीतो हब्ल्ली की महिला सदस्याओं ने दो फैक्ट्रियों का दौरा किया

दक्षिण भारत राष्ट्रमत  
dakshinbharat.com

हब्ल्ली। जीतो हबली चैप्टर लेडीज विंग की सदस्याओं ने दो उत्पादन इकाइयों का दौरा किया। पहला पड़व था एलवीटी इंडस्ट्रीज पारले जी बिस्किट फैक्ट्री तथा दूसरा पड़व था जूपिटर प्लास्टिक।

महिलाओं ने दोनों फैक्ट्रियों का दौरा किया तथा उत्पादन की जानकारी ली। इस पहल का प्राथमिक उद्देश्य विविध औद्योगिक यातावरण के प्रत्यक्ष संपर्क के माध्यम से महिला सशक्तिकरण को प्रदर्शित करना था। यह फैक्टर यात्रा न केवल सीखने के अनुभव के रूप में बल्कि समुदाय के भीतर लैंगिक समायोजित और सशक्तिकरण को बढ़ावा देने की दिशा में चल रहे प्रयासों की पहल के रूप में भी काम आई। सदस्यों में चैयरपर्सन गीता छेड़ा, वीसी मंजू ओसवाल, चेतना मोमया, शीतल शाह, अंजू नाहटा, विद्या पटवारी, ललिता सुराना, प्रभा मुनियोट, कविता बाफना आदि सदस्याएं शामिल थीं।



बंगलूर के नागरभावी स्थित डॉ अंबेडकर इंस्टिट्यूट ऑफ टेक्नॉलॉजी के सिविल इंजीनियरिंग विभाग द्वारा आयोजित सांस्कृतिक उत्सव 'आकार 2024' कार्यक्रम का आयोजन किया गया जिसमें विशिष्ट अतिथि के रूप में महेंद्र मुणोत उपस्थित थे। उन्होंने प्रतिभागियों का प्रोत्साहन बढ़ाया। इस मौके पर कॉलेज के विभाग प्रमुख डॉ विजया, प्रोफेसर शरत, प्रोफेसर सुप्रिता एवं अन्य ने मुणोत का सम्मान किया।

बहुउपयोगी खेल कामप्लेक्स का हुआ शिलान्यास

दक्षिण भारत राष्ट्रमत  
dakshinbharat.com

चेन्नई। तैरापंथ एजुकेशनल एण्ड मेडिकल ट्रस्ट बोर्ड द्वारा संचालित तैरापंथ जैन विद्यालय, साहूकारपेट के प्रांगण में एक बहुआयामी सुविधाओं से युक्त खेलक्रीडा ब्लॉक के निर्माण का शिलान्यास शुक्रवार को शुभवेला में किया गया। नमस्कार महामंत्र के सामूहिक समुच्चारण के साथ शिलान्यास कार्यक्रम प्रारम्भ हुआ। जैन संस्कार विधि से सम्पादित इस कार्यक्रम में जैन संस्कारक पदमचन्द्र आंचलिया, स्वरूप चन्द्र दाँती, हनुमान सुकलेचा ने मंगल मंत्रोच्चार के साथ शुभारम्भ विधि करवाई। कमेटी पदाधिकारी, दानदाताओं के साथ समाज के विशिष्ट व्यक्तियों द्वारा भूमि, नीव में शिलाखंडों को रखा गया। तत्पश्चात अभिनन्दन समारोह में चैयरमैन गौतमचन्द्र बोहरा ने स्वागत अभिनन्दन स्वर प्रस्तुत करते हुए चैनरुप, कमलसिंह, जगतसिंह, राजेन्द्रकुमार, हरिसिंह हीरावत परिवार के उदारमना सहयोग के लिए आभार व्यक्त किया। सहमंत्री डॉ कमलेश नाहर ने वीडियो प्रजेंटेशन के साथ बताया कि विद्यालय प्रांगण के ग्राउंड फ्लोर में आगे की तरफ करीब 2000 वर्ग फीट पार्किंग के बाद शेष भाग में एक आधुनिक डांस स्टुडियो हाल का निर्माण होगा। प्रथम मंजिल के 3000 वर्ग फीट भाग में 35 फीट की ऊंची छत वाला, बहुउपयोगी खेल कामप्लेक्स बनाया जायेगा। जो विद्यार्थियों के साथ अन्य खेल प्रेमियों एवं आध्यात्मिक, सामाजिक कार्यक्रमों के लिए भी उपयोग में लिया जा सकेगा। मुख्य अतिथि जैन महासंघ के अध्यक्ष प्यारेलाल पितलिया, तैरापंथ सभाध्यक्ष उगमराज सांड, तैरापंथ अध्यक्ष दिलीप गेलड़ा इत्यादि ने अपनी शुभेच्छा सम्प्रेषित की। साहूकारपेट संवाददाता महावीर गेलड़ा ने आभार व्यक्त किया और सचिव रेख धोका ने अभिनन्दन समारोह का संचालन किया। इस शिलान्यास समारोह में मैनेजिंग ट्रस्टी मेघराज लुणावत, कमिटी कचेनर महेंद्र आंचलिया, प्रदीप गेलड़ा इत्यादि ने दानदाताओं, अतिथियों, संस्कारकों का अभिनन्दन किया।

संतों के बगैर जिनशासन का अस्तित्व ही नहीं हो सकता : आचार्य महेन्द्रसागरसूरी

दक्षिण भारत राष्ट्रमत  
dakshinbharat.com

महालिंगपुर। शहर के सुमतिनाथ जैन श्वेताम्बर मूर्तिपूजक संघ के तत्वावधान में आचार्यश्री महेन्द्रसागरसूरीश्वरजी का पदार्पण हुआ। श्रावक-श्राविका ने आचार्यश्री का भावभरा स्वागत किया। आयोजित प्रवचन में मुनिश्री अंबेधसागरजी ने गुरु की महिमा गान किया। अहम पंचसागरजी ने कहा कि भागदौड़ भरी अशांत जिंदगी का कारण व्यक्ति खुद है। आचार्यश्री ने कहा कि स्वयं की इच्छाओं का विसर्जन गुरु की इच्छा में कर देना, यही स्वयं के अस्तित्व को भूल जाना है। जो गुरु आज्ञा में स्वयं की बुद्धि का मिश्रण कर लेते हैं वे आत्महित नहीं कर सकते। जिनशासन है तो सदगुरु है, मुनि भी है। मुनिश्री के बगैर जिनशासन का अस्तित्व ही नहीं हो सकता। उन्हीं द्वारा आज शासनोन्नति हो रही है। संघ के अधिकांश महानुभावों ने जिनवाणी के श्रवण का लाभ लिया।

आच्छा बने मंजूनाथनगर मर्चेंट एसोसिएशन के अध्यक्ष, कोठारी बने मंत्री

दक्षिण भारत राष्ट्रमत  
dakshinbharat.com

बंगलूर। शहर के मंजूनाथनगर मर्चेंट एसोसिएशन के साधारण चुनाव जैन भवन (उत्तम अंकिट विल्डा) में संपन्न हुआ जिसमें गत वर्ष का हिसाब पेश किया गया। चुनाव में सर्वसहमत से अध्यक्ष पद के लिए संघी उज्ज्वलचन्द्र आच्छा, उपाध्यक्ष अशोक शर्मा, मंत्री रणजीत कोठारी, सहमंत्री भागीरथ देवारी, कोषाध्यक्ष सुखदेव टांक का चयन किया गया। अध्यक्ष उत्तमचन्द्र आच्छा ने सबका आभार व्यक्त किया एवं एसोसिएशन के तत्वावधान में चल रहे सुकार्यों को और ज़्यादा आगे बढ़ाने की योजना रखी। उन्होंने कहा कि गत 29 महीनों से चल रहे अमावस्या प्रसादी कार्यक्रम को आगे बढ़ाया जाएगा तथा सभी को धन्यवाद दिया। उपस्थित सभी सदस्यों को जिम्मेदारी सौंपी गई और सभी ने अपने कार्यभार स्वीकार किए। यह जानकारी

इमरान खान ने प्रधान न्यायाधीश ईसा पर पक्षपात करने का आरोप लगाया : रिपोर्ट

दक्षिण भारत राष्ट्रमत  
dakshinbharat.com

इस्लामाबाद, चार मई (भाषा) जेल में बंद पाकिस्तान के पूर्व प्रधानमंत्री इमरान खान ने देश के प्रधान न्यायाधीश काजी फेज ईसा पर उनकी पार्टी के प्रति पक्षपात करने का आरोप लगाते हुए न्यायपालिका से आग्रह किया है कि उनके मामलों की सुनवाई में तेजी लाई जाए। मीडिया में आई एक खबर में यह जानकारी दी गई। 'एक्सप्रेस ट्रिब्यून' अखबार की खबर में कहा गया कि रावलपिंडी की अडियाला जेल में बंद 71 वर्षीय इमरान खान ने संवाददाताओं को दिये एक संदेश में बंद पाकिस्तान के पूर्व प्रधानमंत्री इमरान खान ने देश के प्रधान न्यायाधीश काजी फेज ईसा पर उनकी पार्टी के प्रति पक्षपात करने का आरोप लगाते हुए न्यायपालिका से आग्रह किया है कि उनके मामलों की सुनवाई में तेजी लाई जाए। मीडिया में आई एक खबर में यह जानकारी दी गई। 'एक्सप्रेस ट्रिब्यून' अखबार की खबर में कहा गया कि रावलपिंडी की अडियाला जेल में बंद 71 वर्षीय इमरान खान ने संवाददाताओं को दिये एक संदेश



हब्ल्ली के शांतिनिकेतन अंग्रेजी माध्यम स्कूल की प्रधानाचार्या डॉ कैथरिन दिनेश को सिल्याकोन यूनिवर्सिटी आडिओरियम बैंकाक में शिक्षा, समाजसेवा, खेल व सांस्कृतिक क्षेत्र में उनकी उत्कृष्टता और उत्कृष्ट व्यक्तित्व उपलब्धि के लिए 44वें अंतर्राष्ट्रीय सांस्कृतिक उत्सव और सांस्कृतिक आदान-प्रदान कार्यक्रम में 'इंडो थार्डलैंड मैत्री पुरस्कार' प्रदान किया गया। सिल्याकोन यूनिवर्सिटी के प्रमुख प्रो विरापत प्रफुन्डिया सहित अनेक लोगों ने डॉ कैथरिन को सम्मानित किया। स्कूल के अध्यक्ष भवरलाल जैन आदि सदस्यों ने उनको शुभकामनाएं दी।

महिला को बिजली के खंभे से बांधकर पीटने के आरोप में छह लोग गिरफ्तार

दक्षिण भारत राष्ट्रमत  
dakshinbharat.com

हावेरी। कर्नाटक के हावेरी जिले के अरेमबापुर गांव में 50 वर्षीय एक महिला को कथित तौर पर बिजली के खंभे से बांधकर उसकी पिटाई करने की घटना सामने आई है। पुलिस ने शनिवार को यह जानकारी दी। पुलिस के मुताबिक 30 अप्रैल को राणेबेन्नूर ग्रामीण पुलिस थाना क्षेत्र में हुई इस घटना के सिलसिले में तीन महिलाओं सहित छह लोगों को गिरफ्तार किया गया है। पीड़ित महिला का बेटा एक लड़की के साथ भाग गया है। इस कथित घटना का एक वीडियो भी सोशल मीडिया पर वायरल हो रहा है। पुलिस ने बताया कि कुरुबा समुदाय से संबंध रखने वाली हनुमव्या मेडलेरी का बेटा मंजूनाथ पिछले दो साल से उसी गांव की मराठा समुदाय की एक लड़की से प्यार करता था। लेकिन, जब लड़की के परिवार को उनके रिश्ते के बारे में पता चला, तो दोनों परिवारों के बीच झगड़ा हो गया जिसके बाद मंजूनाथ गांव छोड़कर चला गया। करीब एक साल से अधिक समय से मंजूनाथ अपनी बहन के साथ उसके घर पर रह रहा था। पुलिस के मुताबिक लड़की का परिवार उसकी शादी करने की योजना बना रहा था और इसी बीच मंजूनाथ पिछले हफ्ते अपने गांव लौटा और लड़की के साथ भाग गया। इसके बाद, लड़की के परिवार के सदस्यों ने महिला को सड़कों पर घसीटा और उसे रस्ती से बिजली के खंभे से बांध दिया। महिलाओं के एक समूह ने उस पर हमला किया और तीन अन्य पुरुषों ने भी उन्हें इस कृत्य में प्रोत्साहित किया। पुलिस के एक वरिष्ठ अधिकारी ने कहा, इस घटना की जानकारी मिलते ही हमारी पुलिस की टीम मौके पर पहुंची और महिला को इलाज के लिए अस्पताल ले गई। उसके हाथों में केवल मामूली चोटें आईं और बाद में उसे छुट्टी दे दी गई। पुलिस अधिकारी ने बताया कि महिला की शिकायत के आधार पर भारतीय दंड संहिता की संबंधित धाराओं के तहत मामला दर्ज किया गया और इस घटना के सिलसिले में तीन पुरुषों और तीन महिलाओं को गिरफ्तार कर लिया गया।